

ማውጫ

መዝሙር ዘዘወትር ዘድንግል ማርያም..3

1. ዕዳ አለብን.....	2
2. እመቤታችን.....	2
3. ሰላም ላንቺ ይሁን.....	2
4. አዛኝቷ እመቤት.....	2
5. የጠሩሽ.....	2
6. እንዘ ተሐቅፊዮ.....	3
7. አንቺ የወይን ሐረግ.....	3
8. በእንተ ማርያም.....	3
9. ሰላም ለኪ.....	3
10. ሰላም ለኪ ለኖኅ ሐመሩ.....	3
11. ትርሲተ ወልድ.....	3
12. ምስለ ሚካኤል.....	3
13. ምንተኑ አአስየኪ.....	3
14. ንዒ.....	4
15. ፀምር ፀዓዳ.....	4
16. ወዳጄ ሆይ.....	4
17. ምስጋና ለስምሽ.....	4
18. ትበርህ ማርያም.....	4
19. እናታችን ጽዮን.....	4
20. አዳም ወሠናይት.....	4
21. ብኪ ድኅነ ዓለም.....	4
22. ፍስሐ ወሰላም.....	5
23. እዘኝልን.....	5
24. ሰአሊ ለነ.....	5
25. ንዒ ሀቤነ.....	5
26. ፍቅርኪ መፅሐፍ.....	5
27. በአልባስ ወርቅ.....	5
28. ሰአሊ ለነ ቅድስት.....	5
29. ሐዋርያት ይብልዋ.....	6

መዝሙር በእንተ ልደታ ለድንግል

ማርያም..... 6

30. ተፈፀመ ሐና በወለትኪ.....	6
------------------------	---

መዝሙር በእንተ ስደታ ለድንግል

ማርያም.....6

31. አስምኪ ቦቱ.....	6
32. ድንግል መከራሽን.....	6
33. የጸድቃን እመቤት.....	6
34. ምዕረ በዘባንኪ.....	6

መዝሙር በእንተ ብስራት.....6

35. ወእንዘ ትፈትል.....	6
36. አመ ኀደረ.....	6
37. አስተርአያ.....	6
38. ገብርኤል አብሠራ.....	7
39. ለድንግል ገብርኤል አብሠራ.....	7
40. መልአክ በሰላም.....	7

መዝሙር በእንተ ዕርገታ ለድንግል

ማርያም.....7

41. ዕርገታ ተሰምዓ.....	7
42. ወላዲተ ቃል.....	7

መዝሙር ዘዘወትር.....7

43. በስመ ሥላሴ.....	7
44. የሥላሴን መንበር.....	7
45. ቅዱስ ቅዱስ.....	7
46. ስብሐት ለሥላሴ.....	7
47. እናመስግነው.....	8
48. መዓትህን አርቅ.....	8
49. ወመኑ መሐሪ.....	8
50. ኦ አንትሙ.....	8
51. ሃሌ ሉያ.....	8
52. ለአምላካችን እንዘምር.....	8
53. ኩሉ ከንቱ.....	8
54. እናመስግነው.....	8
55. ሁላችን እንፀልይ.....	9
56. ኃይሉን ያለብሰኛል.....	9
57. የቀደመ በደላችንን.....	9
58. ዘይክል ኩሎ.....	9

59. ወዘምሩ ለስሙ.....	9
60. ሁላችን እናቅርብ.....	9
61. የሕይወት እንጀራ.....	10
62. ማን እንደ እርሱ.....	10
63. መንግሥቱ ዘለዓለም.....	10
64. ለአምላክ ተቀኙ.....	10
65. ከሕግ እንዳንወጣ.....	10
66. ተነሱ እንዘምር.....	10
67. ኖላዊ ትጉህ.....	11
68. አትልፊ በከንቱ.....	11
69. መንክር እግዚአብሔር.....	11
70. ይትባረክ እግዚአብሔር.....	11
71. እግዚአብሔር ዐቢይ.....	11
72. ወሥኑስ.....	11
73. ዘመንበሩ ዓቢይ.....	11

መዝሙር በእንተ ልደቱ ለእግዚእነ ኢየሱስ ክርስቶስ..... 11

74. ሰማይና መሬት.....	11
75. አምላክ ሰው ለመሆን.....	11
76. ገብርኤል አወፈየኒ.....	12
77. አንፈርዓፁ ሰብአሰገል.....	12
78. ዘነቢያት ሰበክዎ.....	12
79. አንፈርዓፁ.....	12
80. በኮከብ መጽሐፍ.....	12
81. መጽሐ ከመ ይቤዙ ዓለመ.....	12
82. የጥበብ ሀገሯ ወዴት ነው.....	12
83. መጽሐ ወልድ.....	12
84. ዘድንግል መናሥግተ.....	12

መዝሙር በእንተ ጥምቀቱ ለእግዚእነ ኢየሱስ ክርስቶስ..... 12

85. ኢየሱስ ሐረ.....	12
86. መድኃኒት.....	12
87. ይእዜኒ.....	12
88. መጽዐ ቃል.....	12
89. አስተርአየ.....	12
90. ነአምን.....	13

መዝሙር በእንተ በዓለ ቃና ዘገሊላ.. 13

91. እንዘ ይገብር.....	13
-------------------	----

92. የማይሞተው ሞተ.....	13
93. ወፀሐፈ ጴላጦስ.....	13
94. ምድረ ቀራንዮ.....	13
95. ዘጠኝ ሰዓት ሲሆን.....	13

መዝሙር በእንተ ትንሣኤሁ ለእግዚእነ ኢየሱስ ክርስቶስ..... 14

96. ምድር ፀዳች.....	14
97. ክርስቶስ ተንስአ.....	14
98. እንዘምር ሁላችን.....	14
99. በትንሣኤከ.....	14
100. ሰላም ሰላም.....	14
101. የትንሣኤው ብርሃን.....	14

መዝሙር በእንተ ዕርገቱ ለእግዚእነ.. 14

102. ሞግ ለሞት.....	14
103. ይቤሎሙ ኢየሱስ.....	15
104. ንግበር በዓለ.....	15

መዝሙር በእንተ በዓለ ደብረ ታቦር.. 15

105. የታቦር ተራራ.....	15
106. አሐደ ለከ.....	15

መዝሙር በእንተ ቅዱሳን መላእክት.. 15

107. ሚካኤል ብሂል.....	15
108. ውኃቱ ሚካኤል.....	15
109. አንስዕ ኃይለከ.....	15
110. ሚካኤል.....	15
111. ሚካኤል ሐመልማለ ወርቅ.....	15
112. ሠለስቱ ደቂቅን.....	16
113. እም እቶነ እሳት.....	16
114. ንቁም በበህላዌነ.....	16
115. ከመትባርከነ.....	16
116. ስዩም በዲበ ኃይላት.....	16
117. ብቃት ስለሌለህ.....	16

መዝሙር በእንተ ቅዱሳን..... 17

118. ጻድቃን ሰማዕታት በሙሉ.....	17
119. ለምኑልን.....	17
120. ወጽኦ እምድረ ካራን.....	17
121. በጾም ወበጸሎት.....	17

122.ካሕን ወነቢይ	17
123.ሐዋርያት ተባበሩ	17
124.ንዋይ ኅሩይ	18
125.ኦ ፍጡነ ረድኤት	18
126.ደም ወማይ	18
127.ዮም ተጽህፈ	18
128.አርሴማ ቅድስት	18
129.ጊዜ እረፍታ ለሶልያና	18
130.ሕፃን ወእሙ	18
131.አቁረርክ ቂርቆስ	19
132.ነፍስየ ትባርከሙ	19
133.ዜኖኩ ጽድቀክ	19
134.አልቦ እምቅድሜሁ	19
135.ብፁዕ ውእቱ	19

መዝሙር በእንተ ጾም 19

136.እንፁም እንፁልይ	19
137.ሙሴኒ ጾመ	19

መዝሙረ ንስሐ 19

138.ሥጋውና ደሙን	19
139.ስማኝ አምላኬ	19
140.በከሃሊነቱ	20

መዝሙር በእንተ መስቀሉ ለእግዚእነ20

141.መስቀልክ	20
142.በመስቀልክ	20
143.መድኃኒት	20

መዝሙር በእንተ ቤተ ክርስቲያን.... 20

144.የቅዱሳን በዓት	20
145.ተቀደሰ	20
146.እምርጉቅሶ	20

147.አይ ይእቲ	20
148.አመ ትትሐነጽ	20
149.ቤተክርስቲያን አሐቲ	20

መዝሙር በእንተ ዓውደ ዓመት21

150.ዓውደ ዓመት መጽኦ	21
151.ዓውደ ዓመት ለባርኮ	21
152.አመ ከመ ዮም	21
153.ያብጽሐነ	21
154.ርዕሰ ዓውደ ዓመት	21

መዝሙር በእንተ ሀገሪትነ ኢትዮጵያ15

155.የክርስቲያን ደሴት21

156.ኢኮነ ነግደ	21
157.ሰላም ለኪ	21

መዝሙር በእንተ ጉባዔ21

158.ናሁ ሠናይ	21
159.ባርክ ለዝ ጉባዔ	21

መዝሙር ዘዘወትር ዘድንግል ማርያም

1. ዕዳ አለብን

/ኪነጥበብ ወ/ቂርቆስ - ቁ.2/

የእመቤታችን አማላጅነቷን

ክብሯን የቀነስን ያዋረድን

ዕዳ አለብን/2/ ከፈጣሪያችን/2/

የተሰጣት ሙሉ ሥልጣን

ክብርን ያገኘች በቃል ኪዳን

ስሟን የጠራ እንደሚድን

በመጽሐፍ ሲነገረን

አዝ ...

ቤዛዊተ ኩሉ የተባለች

በእነ ቅዱስ ኤፍሬም የተመሰገነች

በእነ አባ ጊዮርጊስ ውዳሴን ያገኘች

በመናፍቃን ዘንድ ምነው ተዘነጋች

አዝ ...

ከሴቶች ሁሉ ልዩ ናት እያልን

በሁለቱም ወገን በፍፁም ድንግል

የብርሃን እናቱ ማርያም ስትባል

በደካሞች ዘንድ እንዴት ትቃለል

አዝ ...

ቃና ዘገሊላ ከልጇ ጋር ሳለች

ከሠርግ ቤት ገብታ ድንግል አማልዳለች

እንኳንስ እመአምላክ ቤዛዊተ ኩሉ

ጸድቃን ሰማዕታት በእውነት ያማልዳሉ

አዝ ...

2. እመቤታችን

/ሰ/ት/ቤት/ማ.መ. - ቁ.1/

እመቤታችን ላንቺ እናቀርባለን ምስጋና

አንቺ የወለድሽው ክርስቶስ የዓለም መድሃኒት ሆኗልና

ህፃናትም ስላወቁ ደግነትሽን በሙሉ

ወደ አንቺ ሁል ጊዜ ይማልላሉ

ከፈጣሪሽ አማልጂን እያሉ

አዝ ...

ወጣቶችም ስላወቁ ደግነትሽን በሙሉ

ወደ አንቺ ሁል ጊዜ ይማልላሉ

ከፈጣሪሽ አማልጂን እያሉ

አዝ ...

3. ሰላም ላንቺ ይሁን

/ተምሮ ማስተማር - ቁ. 1/

ሰላም ላንቺ ይሁን/3/ ማርያም ድንግል/2/

የሴቶች መመኪያ የሴቶች አክሊል/2/

የሴቶች መመኪያ የሴቶች/2/ የሴቶች አክሊል

ሰላም ላንቺ ይሁን/3/ የሁሉ እመቤት/2/

የኃጥአን ተስፋ የጸድቃን ሕይወት/2/

የኃጥአን ተስፋ የጸድቃን/2/ ሕይወት

ሰላም ላንቺ ይሁን/3/ የሁሉ ወዳጅ/2/

የጽድቅ መሰላል የዓለም አማላጅ/2/

የጽድቅ መሰላል የዓለም/2/ አማላጅ

ሰላም ለወለድሽው/3/ አምላካችንን/2/

ሰማይና ምድር የማይችሉትን/2/

ሰማይና ምድር የማይችሉት የማይችሉትን

ሰላም ለእመቤቴ/3/ አምላክን ለወለድሽ/2/

የሰማይ መላእክት የሚያመሰግኑሽ/2/

የሰማይ መላእክት/2/ የሚያመሰግኑሽ

ሰላም ለእመቤቴ/3/ አምላክ ለመረጠሽ/2/

ከሴቶች ሁሉ የተባረክሽ ነሽ/2/

ከሴቶች ሁሉ የተባረክሽ/2/ ነሽ

4. አዛኝቷ እመቤት

/ዲ - ታደለፊጣ - ቁ.1/

አዛኝቷ እመቤት አትርሺኝ

የፈጣሪዬ እናት አስታውሽኝ

በምሕረትሽ/3/ ተማለጅኝ

የመከራ ነፋስ አጠቃኝ

ሕይወቴ ዝላለች ደክመኝ

ከጥላሽ ስር/3/ አሳርፊኝ

አዝ...

ከጭንቀት ባሕር ውስጥ አድኚኝ

ፈጥኼ ሳልጠፋ አስጥይኝ

እመቤቴ/3/ ተመልከቺኝ

አዝ...

አምላኬን ለማየት አልችልም

ኃጢአቴ ብዙነው አይሆንም

ካልደገፍሽኝ/3/ እኔ አልድንም

አዝ...

ድንግል እመቤቴ እባክሽ

ከፈጣሪ አስታርቂኝ ከልጅሽ

ያላንቺ ማን/2/ ያላንቺ ማን አለኝ አስታዋሽ

5. የጠሩሽ

/ተምሮ ማስተማር ሰ/ት/ቤት - ቁ.1/

የጠሩሽ አንቺን ተማጽነው የዳኑብሽ

የበላዔ ሰብእ እመቤት የአምላክ እናት

ድንግል አዛኝቱ ማርያም ቅድስት

በቃል ኪዳንሽ ብዙዎች ድነዋል

በምልጃሽም ጽድቅን አግኝተዋል

የአምላክ ቸርነቴን አይተዋል/2/

አዝ ...

የእሳት ባህርን በአንቺ ተሻግረዋል

የሰይጣንን ጸር በአንቺ ድል ነስተዋል

ለሰማያዊው ክብር በቅተዋል/2/

አዝ ...

ነፍሳቸውም ጽድቅን አግኝተዋል

ሕይወታቸውም በአንቺ ትድናለች

ድንግል ሆይ አትጣይኝ ስላለች/2/

አዝ ...

እኔ በአንቺ እታመናለሁ

የአምላክ እናት አሳስቢ እላለሁ

በአማላጅነትሽ እድናለሁ/2/

አዝ ...

እኛ በአንቺ እንታመናለን

የአምላክ እናት አሳስቢ እንላለን

በአማላጅነትሽ እንድናለን/2/

አዝ ...

ምእመናንም በአንቺ ያምናሉ

የአምላክ እናት አሳስቢ ይላሉ

በአማላጅነትሽ ይድናሉ/2/

አዝ ...

6. እንዘ ተሐቅፊዮ

/ፋንቱ ወልዴ - ቁ.4/

እንዘ ተሐቅፊዮ ለሕፃንኪ ድንግል/2/ /2/

ምስለ ሚካኤል/4/ ፍሱሕ ወገብርኤል/2/ ሄኸ/3/

ትርጉም:- ድንግል ሆይ ሕፃንሽን /ልጅሽን/

ታቅፈሽ ደስ ካለው ከሚካኤል እና ደስታን

ከሚያበስር ከገብርኤል ጋር ነይ።

የሚዘመርበት ወቅት፡ መስከረም 26 - ኅዳር 6(ዘመነ ጽጌ)

7. አንቺ የወይን ሐረግ

/መሪ. ዮሐንስ ስመኝ - ቁ.1/

አንቺ የወይን ሐረግ ድንግል ልምላሜሽ የበዛ/2/

ምግብ ሆኖ/2/ ተሰጠን ፍሬሽ ለኛ ቤዛ/2/ ሄኸ

ባንቺ ሰማይነት የወጣው ፀሐይ/2/

ብርሃን ነው/2/ ለፃድቃን ስሙም አዶናይ/2/ ሄኸ
አዝ...

ፊደል ትመስያለሽ ድንግል ወንጌል ትወልጃለሽ/2/

ለመላእክት/2/ የማይቻል ነበልባሉን የቻልሽ/2/ ሄኸ
አዝ...

የመሶብ ምሳሌ ድንግል የኩከብ መገኛ/2/

በሥጋችን በነፍሳችን እንዳንራብ አንቺ አለሽን ለኛ/2/ ሄኸ
አዝ...

8. በእንተ ማርያም

/ብዙአየሁ ተመስገን - ቁ.3/

በእንተ ማርያም/2/ ወላዲትክ }

ወበእንተ ዮሐንስ ፍቁርክ }/2/

ርድኣነ አግዚኦ በኃይለ መስቀልክ/2/

ትርጉም:- ስለወለደችህ እናትህ ማርያምና

ስለወዳጅህ ዮሐንስ ብለህ አቤቱ

በመስቀልህ ኃይል እርዳን

9. ሰላም ለኪ

/መሪ. ብርሃኑ ውድነህ - ቁ.3/

ሰላም ለኪ እንዘ ንሰግድ ንብለኪ

ማርያም እምነ ናስተበቁፃኪ

እምአርዌ ነፃዊ ተማኅፀነ ብኪ

በእንተ ሐና እምኪ ወኢያቁም አቡኪ

ማኅበረነ ዮም ድንግል ባርኪ

ሰላም ለአንቺ ይሁን ስግደትም ለአንቺ ይሁን

ማርያም እናታችን የመለኮት ዙፋን

ከኃይለኛ አውሬ የምትጠብቁን

ስለቅድስት ሐና ብለሽ ስለኢያቁም ካህን

ማኅበራችንን ድንግል ባርኪልን

10. ሰላም ለኪ ለኖኅ ሐመሩ

/ዲ/ን እንግዳወርቅ- ቁ.1/

ሰላም ለኪ/2/ ለኖኅ ሐመሩ

ሰላም ለኪ ለአሮን በትሩ

ሰላም ለኪ ለቅዱስ ዳዊት መሰንቆ መዝሙሩ

ሰላም ለኪ ለጌድዮን ፀምሩ

ሰላም ለኪ ለሰሎሞንም መንበረ ክብሩ

ሰላም ለኪ ለፍሬ ስብሐት መዖሩ/2/

እመ እግዚአብሔር ፀባኤት ሰላም ለኪ

ሰላም ለኪ ሠረገላሁ ለአሚናዳብ

ሰላም ለኪ መና ያለብሽ ንጹሕ መሶብ

ሰላም ለኪ ያዕቆብ ያየሽ በሎዛ

ሰላም ለኪ የይስሐቅ መፃዛ

እንዘ ንሴፈዎ ለበረከትኪ }

ዘምስለ አምኃ ንሰግድ ለኪ }/2/

ሰላም ለኪ ኅብስተ መና ዘእስራኤል

ሰላም ለኪ የሰማዕታት ንጹሕ አክሊል

ሰላም ለኪ ዕፀ ጳጦስ ዘሲና

ሰላም ለኪ የኤልያስ መና

እንዘ ንሴፈዎ ለበረከትኪ }

ዘምስለ አምኃ ንሰግድ ለኪ }/2/

11. ትርሲተ ወልድ

/ዲ/ን መገርሳ - ቁ.2/

ትርሲተ ወልድ መለኮት ወፍቅር ኀደረ ላዕሌሃ ኀደረ/2/

ይቤላ ርግብየ ወይቤላ ሠናይትየ ማርያም ድንግል/2/

ትርጉም:- የወልድ ሽልማት፣ መለኮቱ፣ ፍቅሩም

በእርሷ አደረ። ወልድ መልካሟ ርግቤ ሆይ

አላት ድንግል ማርያምን። (በሰሎሞን አድሮ

የተናገረ እርሱ ነውና።)

የሚዘመርበት ወቅት፡ ታኅሳስ 3

12. ምስለ ሚካኤል

ምስለ ሚካኤል ወገብርኤል ንዲ ሠናይትየ ማርያም/2/

ንዲ ድንግል ንዲ/2/ ድንግል ምስለ ሚካኤል/2/ ሄኸ

ትርጉም:- መልካሚቱ ማርያም ድንግል ከሚካኤል ጋር ነይ።

የሚዘመርበት ወቅት፡ መስከረም 26 - ኅዳር 6(ዘመነ ጽጌ)

13. ምንተኑ አአስየኪ

/ማ. ቅዱሳን - ቁ.5/

ምንተኑ አአስየኪ እሴተ }

በእንተ ኩሉ ዘገበርኪ ሊተ }/2/

የቅዱሳን ተስፋ የትንቢት ምዕራፍ

የስደተኞች ስንቅ የምሕረት ደጃፍ

የፍጥረት መመኪያ ምክንያተ ድኒን

ለእኔም ለመንገዴ ስለሆንሽኝ ብርሃን

አዝ . . .

የዓለም ኑሮ ማርኮኝ ልቤ ሲዋልል

በፈተናው ብዛት በሕይወት ስዝል

ለሥጋዬ ፈቃድ ከቶ ስላልተወሸኝ

ለነፍሴም ሰላምን ስላስገኘሽልኝ

አዝ . . .

በኃጢአት መኅስቆሌን ድካሜን ሳታዩ

በሐዘን በችግሬ ከእኔ ሳትለዩ

ከመከራ አዘቅት በአንቺ ስለወጣሁ

ለብዙ ውለታሽ ምን እከፍልሻለሁ

አዝ . . .

የአዝማቹ ትርጉም፡ ስላደረግሽልኝ ሁሉ ምን እከፍልሻለሁ ማለት ነው።

14.ንዲ

ንዲ ርግብዩ/4/

ትናዝዝኒ ኃዘነ ልብዩ/4/

ትርጉም:- ርግብ ሆይ (ድንግል ማርያም) የልቤን

ኃዘን ታረጋጊኝ ዘንድ ነይ

15.ፀምር ፀዓዳ

ፀምር ፀዓዳ መሶበ ወርቅ እንተ መና መሶበ ወርቅ/2/

በትረ አሮን እንተ ሠረፀት/2/ መሶበ ወርቅ/2/

ትርጉም:- ነጭ ጸምር /ባዘቶ/ መና ያለባት

መሶበ ወርቅ የለመለመች የአሮን በትር

ድንግል ማርያም ናት።

16. ወዳጄ ሆይ

/ዓምደ ሃይማኖት ስ/ት/ቤት - ቁ.2/

ወዳጄ ሆይ እነሆ ውብ ነሽ

የታተመች ፈሳሽ እንከን የሌለሽ

የተዘጋች መቅደስ ንጽሕት አዳራሽ

ሕዝቅኤል ያየሽ የምስራቁ በር

ማንም ያልገባባት ከአምላክ በስተቀር

የልዑል ማደሪያ አማናዊት መቅደስ

ስለንጽሕናሽ ምስጋናን እናድርስ

አዝ . . .

ሁለቱንም የሆንሽ እናትም ድንግል

ማኅደረ መለኮት ወላዲተ ቃል

ያለዘርአ ብዕሲ በኅቱም ድንግልና

አምላክን የወለድሽ ሐመልማለ ሲና

አዝ . . .

ምስራቀ ምስራቃት ድንግል ሆይ አንቺ ነሽ

ጨረቃን የምትመስይ ፀሐይን የወለድሽ

የማለዳ ብርሃን ለዓይን የምታሳሽ.

ጽዮን እናቴ ሆይ ከጎኔ አትሸሸ.

አዝ . . .

17. ምስጋና ለስምሽ

/ዓምደ ሃይማኖት ስ/ት/ቤት - ቁ.1/

ምስጋና ለስምሽ ድንግል እመቤቴ

በአንቺ አማላጅነት ድኅነት በማግኘቴ

ቅዱሳን አባቶች ቀንም ከሌሊት

ለአንቺ ይቀኛሉ እንዲህ በማለት

ከሀገረ ብህንሳ ፍቅርሽ አስገድዶት

የአንቺ ንጽሕና ፍጹም አስደንቆት

አባ ሕርያቆስ ተሞልቶ በመንፈስ

ድንግል ሆይ አለ አንቺን ለማወደስ

አዝ . . .

ፋራን የተሰኘሽ የዕንባቆም ተራራ

በረከት የሞላሽ የገነት አዝመራ

ዕፀ ጳጦስ የተባልሽ የሙሴ ጽላት

የይስሐቅ መዓዛ የአብርሃም ደግነት

አዝ . . .

እንደተናገረው ዳዊት በትንቢቱ

በቀኝ ትቆማለች አምራ ንግሥቲቱ

ባለገንዘቦችም አሕዛብ በሙሉ

ለክብርሽ ዝቅ ብለው ለአንቺ ይሰግዳሉ

አዝ . . .

ዓለም የዳነብሽ አንቺ የኖኅ መርከብ

ምስጋናሽ መብዛቱ እንደሰማይ ኮከብ

ዘወትር ሁልጊዜ ቢሰላ ቢወራ

ድንግል ሆይ አያልቅም የአንቺ ድንቅ ሥራ

አዝ . . .

18. ትበርህ ማርያም

ትበርህ ማርያም ፀሐይ ትበርህ/2/

ማርያም ፀሐይ/4/ ትበርህ ማርያም ፀሐይ/2/ እኸ

ትርጉም:- የብርሃን እናቴ ፀሐይ ማርያም ከፀሐይ

ይልቅ ታበራለች።

19. እናታችን ጽዮን

/ማ. ቅዱሳን - ቁ.5/

እናታችን ጽዮን ይድረስሽ ምስጋና

መጠጊያ ማረፊያ ጥላችን ነሽና

ከገነት ብንወጣ ማረፊያ ሆንሽን

የምሕረት ደመና ውኃ ሰጠሽን

የሕይወት እንጀራን አመጣሽልን

በአስራትም በአደራም ለአንቺ ተሰጠን

አዝ . . .

የኤልሳቤጥ አጽናኝ የጭንቅ ቀን ደራሽ

የኃጢአታችን ብዛት ዳገት ሳይሆንብሽ

ምሥራችን ደስታን ይዘሽልን መጣሽ

ማርያም ስንልሽ ደረስሽልን ፈጥነሽ

አዝ . . .

ውለታሽ ብዙ ነው ለልብ የማይጠፋ

ስምሽ መጽናኛ ነው አዝኖ ለተከፋ

በእንተ ማርያም ብሎ ለለመነ

የሰማይ የምድሩም ማንም አልጨከነ

አዝ . . .

በትራችን አንቺ ነሽ የምትደግፊን

ባሕረ እሳትን የምታሳልፊን

ጽርሐ ሥላሴ ነሽ ማኅደረ መለኮት

ሁልጊዜ አንጠግብሽም እንላለን ብጽዕት

አዝ . . .

20. አዳም ወሠናይት

አዳም ወሠናይት/4/

ማርያም/2/ አዳም ወሠናይት/4/ እኸ

ትርጉም:- ማርያም ያማረች መልካም ናት። በኅልዩ

(በሐሳብ) በነቢብ (በመናገር) በገቢር (በመሥራት)

ንጽሕት እንደሆነች ሲናገር ነው።

21. ብኪ ድኅነ ዓለም

ብኪ ድኅነ ዓለም/4/

ወበወልድኪ ኮነ ሰላም/4/ እኸ

ትርጉም:- ባንቺ ዓለም ዳነ በልጅሽም ሰላም ሆነ።

22. ፍስሐ ወሰላም

ፍስሐ ወሰላም የጎሉ ምስሌነ/2/
ድንግል ማርያም እምነ/4/ ሻኸ
ትርጉም:- ደስታና ሰላም ከእኛ ጋር ይሁን
ድንግል ማርያም እናታችን ናትና።

23. እዘኝልን

/አዳነች አስፋው ቁ.2/
እዘኝልን ድንግል የአምላክ መንበር
ዓለሙን በማየት ወድቀን እንዳንቀር/2/
በኃጢአት በበደል ከልጅሽ ለራቅን
በዝሙት በሀሜት ዛሬም ለወደቅን
በዲያብሎስ ተንኮል ለተተበተብን
በአማላጅነትሽ ዛሬም ተማፀኒ
ከኢየሱስ ክርስቶስ ምሕረትን ለምኒ/2/
በንስሃ ታጥቦን በፍቅሩ ተስበን
ከልጅሽ እግር ስር ለመቀመጥ አብቂን/2/
በፈፀምነው በደል ተፀፃች አድርጊን
መራራ እንባ እናፍስ ልብን መልሽልን/2/
ፈቃደ ሥጋና ፈቃደ ሰይጣን
ዓለም ተደርባ ስታስጨንቀን/3/
ሰላምን ተጠምተን ስንንከራተት
ድንግል ድረሽልን የአምላክ እናት/2/
እባክሽ አትለይን እስከመጨረሻው
እየቀረበ ነው የክርስቶስ መምጫው/2/
ድንግል ማርያም ሆይ እባክሽ አሳስቢ
ለጸድቃን አይደለም ለኃጥአን ብለሽ/2/

በቀኝ እንዲያቆመን በዳግም ምጽአቱ
ድንግል ለምኝልን ለአምላክ እናቱ
ድንግል ለምኝልን ለአምላክ ወላጁቱ
ቡሩካን ልጆቹ ብሎ እንዲቀበለን
ፍቅሩን ቸርነቱን አስቦ እንዲምረን/3/
ድንግል አደራሽን ስለኛ አሳስቢልን
በእርሱ መሠረት ላይ ክርስቶስ ያቁመን/2/

24. ሰአሊ ለነ

/ማ. ቅዱሳን - ቁ.5/
ሰአሊ ለነ ማርያም ሰአሊ ለነ/2/
ወልድኪ ይምሐረነ ወመዋርስቲሁ }
ይረስየነ መድኃኔዓለም } /2/
ለምኝልን ድንግል ማርያም ለምኝልን/2/
ልጅሽ ይቅር እንዲለን የመንግሥቱም }
ወራሾች እንዲያደርገን } /2/

25. ንዒ ሀቤነ

/መ/ል/ቅ/ማር/ሰ/ት/ቤት ቁ.1/
ንዒ ሀቤነ ኦ ድንግል
ምስለ ወልድኪ መድኃኒነ
ከመ ትባርኪ ላዕሌነ
ነይ ከአምላክሽ ጋር ከልጅሽ

ይቅር እንዲለን በምልጃሽ
ንዒ ድንግል/2/ ከልጅሽ ከአማኑኤል
አዝ . . .
የሐና የኢያቄም መልካም ተክል
የሐዋርያት ስብከት የሰማዕታት አክሊል
ነይ ድንግል/2/ ነይልን ፈጥነሽ ድንግል
አዝ . . .
አሕዛብ ነገሥታት ይገዙልሻል
የናቁሽም ሁሉ ይሰግዱልሻል
የእግዚአብሔር ከተማ/2/ ድንግል ሆይ ጽዮን ይሉሻል
አዝ . . .
በጥልቅ ማዕበል ሳለን
በኃጢአት ወጥመድ ተይዘን
ድረሽልን/2/ ከልጅሽ አንቺ አማልጅን
አዝ . . .

26. ፍቅርኪ መፅሐፍ

ፍቅርኪ መፅሐፍ/4/
ለዘያነብቦ/3/ ፍቅርኪ መፅሐፍ/2/ ሻኸ
ትርጉም:- ለሚያነበው ሰው ፍቅርሽ መፅሐፍ ነው።

27. በአልባሰ ወርቅ

በአልባሰ ወርቅ/2/ ፀዓዳ ርግብ }
ትመስል ማርያም ድንግል } /2/
ይእቲኬ ማርያም ድንግል እምደመና }
ቀሊል እሙ ለእግዚእ } /2/
ትርጉም:- ድንግል ማርያም ወርቅን ተጎናጽፋ
ነጭ ርግብን ትመስላለች። እርሷም ማርያም
የጌታ እናቱ ከደመና ይልቅ ፈጣን ናት።

28. ሰአሊ ለነ ቅድስት

ሰአሊ ለነ ቅድስት እንልሻለን/2/
እንደ ኤፍሬም እንደአባታችን ለምኝልን እመቤታችን/2/
ተስፋቸው ነሽና ለፍጥረት ዓለም
እየተመኩብሽ እስከዘለዓለም
ኃጢአታቸው ተደምስሶላቸው }
በአንቺ ጸሎት ዳነች ሕይወታቸው } /2/
አዝ . . .
ስምሽም ስልጡን ነው በእግዚአብሔር መንበር
ቃል ኪዳን ገባልሽ ዓለሙን ሊምር
በአንቺ ጸሎት ይተማመናሉ }
ጠዋት ማታ ቅድስት ሆይ ይላሉ } /2/
አዝ . . .
ዓለም ስትዋጋን በምኞት ስለት
ነፍሳችን ስትዝል ሲከብዳት ኃጢአት
ጨልሞብን ግራ ሲገባን }
ብርሃናችን ነይ እናታችን } /2/
አዝ . . .
የልባችን ሐዘን እጅጉን ከብድናል
ኃጢአታችን በዝቶ መቆም ተስኖናል
እንደ ኤልሳቤጥ እንደዘመድሽ }
ደስ አሰኝን ይሰማ ድምጽሽ } /2/
አዝ . . .

29. ሐዋርያት ይብልዋ

ሐዋርያት ይብልዋ/2/ ለማርያም/2/ ሰላም ለኪ/4/ ይብልዋ ለማርያም/2/ ጳጳስ/3/ ትርጉም:- ሐዋርያት ማርያምን ሰላም ላንቺ ይሁን ይሏታል። ያከብሯታል፣ ያገኗታል ሲል ነው።

መዝሙር በእንተ ልደታ ለድንግል ማርያም

30. ተፈፀመ ሐና በወለትኪ

/ዲ/ን መገርሳ - ቁ.2/
ተፈፀመ ሐና በወለትኪ/2/
ተስፋ ቅዱሳን አበውኪ }
ተስፋ ቅዱሳን አበው } /2/

ተፈፀመ ሐና በልጅሽ/2/
የቅዱሳን ተስፋ ያባቶችሽ/4/ ጳጳስ
የሚዘመርበት ወቅት: ግንቦት 1

መዝሙር በእንተ ልደታ ለድንግል ማርያም

31. አስምኪ ቦቱ

አስምኪ ቦቱ ንግሥተ ሰማያት ወምድር/2/
ተፈፀመ/5/ ማኅሌተ ፅጌ/2/ ጳጳስ
ትርጉም:- የሰማይና የምድር ንግሥት ሆይ እነሆ የጽጌው ማኅሌት ተፈፀመ። ውድ ልጅሽ በእቅፍሽ እንደሚያርፍ አንቺም በዚህ ማኅሌት እረፈበት። ደስ ተሰኝበት። በመካከሉ ተገኝ አሳርፊው።

የሚዘመርበት ወቅት: ኅዳር 6

32. ድንግል መከራሽን

ድንግል መከራሽን ጥቂት ላስታውሰው በሄሮድስ ዘመን ፍጥረት ያለቀሰው አንቺ የአምላክ እናት ደግሞም እመቤት እንደችግረኛ ተነሳሽ ስደት

እረ ለመሆኑ እንዴት አለቀልሽ
ስትንክራተቺ በረሀን አቋርጠሽ
ይገድሉታል ብለሽ ለልጅሽ አስበሽ
በግብጽ በረሃ መከራሽን አየሽ
መከራሽን መከራሽን አየሽ

አዝ...
አዛኝቷ ማርያም በጠራሁሽ ጊዜ
እንድትደርሽልኝ በመከራ ጊዜ
መከራን ያየ ሰው መቼም አይጨክንም
አትጨክኝበኝ አደራሽን ማርያም
አደራሽን አደራሽን ማርያም

አዝ...
አቤት የዚያን ጊዜ ያየሽው መከራ
ያለቀሰሽው ልቅሶ ጭራሽ አይወራ
የአማኑኤል እናት አንቺ መከረኛ
እድሜሽን ጨረስሽው ሆነሽ ሀዘንተኛ
ሀዘንተኛ ሆነሽ ሀዘንተኛ

አዝ...
የሚዘመርበት ወቅት: መስከረም 26 - ኅዳር 6(ዘመነ ጽጌ)

33. የጻድቃን እመቤት

/መሪ. ብርሃኑ ውድነህ - ቁ.3/
የጻድቃን እመቤት የደናግል ተስፋ ሀገር ለሀገር ዞረች አምላክን ታቅፋ አምላክን ታቅፋ ስትዞር በበረሀ እንባዋ ይፈሳል እንደክረምት ውኃ እንደ ክረምት ውኃ እንባዋ ቢወርድ ምንም አላገኘች አይዞሽ ባይ ዘመድ አይዞሽ ባይ ዘመዱ ወልደ አምላክ ሳለ ውሃ ጥም ጸንቶባት አፏ ደርቆ ዋለ መቼ ተስኖት ነው ውኃ ለእርሷ ማውረድ አስቦ ነው እንጂ ክብሩን ለማዋረድ ሥልጣኑን ሽሽጎ ክብሩን ያዋረደው ከገሀነም እሳት እኛን ሊያድነን ነው

የሚዘመርበት ወቅት: መስከረም 26 - ኅዳር 6(ዘመነ ጽጌ)

34. ምዕረ በዘባንኪ

ምዕረ በዘባንኪ ወምዕረ በገቦኪ/2/
በሀዚለ ሕፃን/2/ እፎ ደክምኪ/4/
አንድ ጊዜ በጀርባሽ አንድ ጊዜ በጎንሽ/2/
ሕፃን በመሽከምሽ/2/ ደክምሽ/4/

የሚዘመርበት ወቅት: መስከረም 26 - ኅዳር 6(ዘመነ ጽጌ)

መዝሙር በእንተ ብስራት

35. ወእንዘ ትፈትል

/ፋንቱ ወልዴ - ቁ.4/
ወእንዘ ትፈትል/2/ ወርቀ ወሜላተ } /2/
አስተርአያ ገብርኤል ግብተ }
ወይቤላ/2/ እስመ ረከብኪ ሞገሰ } /2/
በጎበ እግዚአብሔር

ትርጉም:- ሐርና ወርቅን አስማምታ ስትፈትል በድንገት መልአኩ ገብርኤል ታያት። በእግዚአብሔር ዘንድ ባለሟልነትን መወደድን አግኝተሻል አላት።

የሚዘመርበት ወቅት: ታኅሳስ 22፣ መጋቢት 29

36. አመ ኀደረ

/ስብሐት ለሥላሴ - ቁ.1/
አመ ኀደረ ላዕሌኪ ፀሐየ ቅዱሳን ዘራማ/2/
በመንክር ግርማ/2/ ጸለለኪ/4/
ሰማያዊው የቅዱሳን ፀሐይ ባደረ ጊዜ በማኅፀንሽ/2/
በሚያስደንቅ ግርማ/2/ ከለለሽ/4/

የሚዘመርበት ወቅት: ታኅሳስ 22

37. አስተርአያ

አስተርአያ ገብርኤል ለማርያም/2/
ወእንዘ ትፈትል/4/ ትፈትል ወርቀ ወሜላተ/2/
ትርጉም:- ወርቅና ሐርን ስትፈትል ገብርኤል ለማርያም ታያት።

38. ገብርኤል አብሠራ
ገብርኤል አብሠራ/4/
ለማርያም ወይቤላ ትወልዳ ወልደ/4/ ሕዝ
ትርጉም:- ድንግል ማርያምን ገብርኤል
አበሰራት ወልድንም ትወልዳለሽ አላት::

የሚዘመርበት ወቅት: ታኅሳስ 22
39. ለድንግል ገብርኤል አብሠራ
ለድንግል ገብርኤል አብሠራ/2/ /2/
ሚካኤል/2/ በክነፍ ያራ/2/ }
መንጠላዕተ ደመና ሠወራ } /2/
ትርጉም:- ድንግልን ገብርኤል አበሠራት
ሚካኤል በክነፍ ተሸከማት የደመና
መጋረጃ ሰወራት/ጋረዳት/

የሚዘመርበት ወቅት: ታኅሳስ 22
40. መልአክ በሰላም
/ተምሮ ማስተማር - ቁ.1/
መልአክ በሰላም ተናገራ መልአክ በሰላም/2/
ቡርክት አንቲ እምአንስት ቡርክት አንቲ/2/
መልአክ በሰላም ድንግልን መልአክ ተናገራት/2/
ከሴቶች ሁሉ ተለይተሽ የተባረክሽ ነሽ አላት/2/
የሚዘመርበት ወቅት: ታኅሳስ 22

መዝሙር በእንተ ዕርገታ ለድንግል ማርያም
41. ዕርገታ ተሰምዓ
ዕርገታ ተሰምዓ ውስተ ሰማያት/2/
ወበዓታ/2/ ውስተ ገነት/4/ ሕዝ
ገነዝዋ ሐዋርያት/2/
ገነዝዋ/2/ ወበስብሀት/4/ ሕዝ
ትርጉም:- ወደሰማይ ማረን ወደ ገነት መግባቷ
ተሰማ:: ሐዋርያት በክብር ገነዝዋት::

የሚዘመርበት ወቅት: ነሐሴ 16
42. ወላዲተ ቃል
/ኪጥበብ ወ/ቂርቆስ - ቁ.2/
ድንግል/2/ ወላዲተ ቃል/2/
አሟሟትሽ በጥር ነሐሴ መቃብር - ድንግል
ያንቺስ ለብቻ ነው ትንሳኤሽ ሲነገር »
ሥጋሽ በምድር ላይ የታለ እንደፍጡር - ድንግል
አርጓል ወደ ሰማይ ከክርስቶስ መንበር »
አዝ ...

ሥጋሽን ሊያሳርጉ መላእክተ ሰማይ - ድንግል
ቶማስ በደመና ሲመጣ መንገድ ላይ »
መግነዝ ተረከበ ለሐዋርያት ሊያሳይ »
አዝ ...
ትንሳኤሽን ሽተው ግራ ሲገባቸው »
ሐዋርያት ጸመው ተገለጥሽላቸው »
ተቀብራ አልቀረችም በምድር ከደጃ »
ወደ ላይ አረገች እሷም እንደልጇ »
አዝ ...

ለማየት ሲጓጉ የድንግልን ትንሳኤ »
እርገቷን አወቁ በንጹሕ ሰባኤ »
እኛም እንፀልይ ደጃችን እንዝጋ »
ከወላዲተ አምላክ እንድናገኝ ዋጋ »
አዝ ...

የሚዘመርበት ወቅት: ከነሐሴ 1-16
መዝሙር ዘዘወትር
43. በስመ ሥላሴ
/ፋንቱ ወልዴ - ቁ.4/
ኃይልየ ሥላሴ ወጸወንዮ ሥላሴ/2/
በስመ ሥላሴ/2/ እቀጠቅጥ ከይሴ/4/ ሕዝ
ትርጉም:- ሥላሴ ኃይሌና መጠጊያዬ ናቸው::
በሥላሴ ስም እባቡን/ዲያብሎስን/
እቀጠቅጣለሁ::

44. የሥላሴን መንበር
የሥላሴን መንበር ቅዱሳን ከበውት
ኪሩቤል በደመና ዙፋኑን ይዘው
ድንግልን ከመሐል ሚካኤልን ከፊት
አእላፍ መላእክት ሲሰግዱ በፍርሃት
እዪት ተመልከቱት የሰማዩን ድምቀት/2/
የሥላሴን መንበር ቅዱሳን ከበውት
እያሸበሸቡ የሰማይ መላእክት
ካህናተ ሰማይ ቅዱስ ቅዱስ ቅዱስ ሲሉ
ይህን ልዩ ክብር ሊያዩ የታደሉ
በጽድቅ ሥራቸው ደምቀው ይታያሉ/2/
አዝ . . .
የቅዱሳን ሕብረት የቅዱሳን ሀገር
ሲያወድስ ይኖራል የሥላሴን ክብር
ጽድቅና ርህራሄ የተሞላ ሰማይ
እግዚአብሔር ያድለን በትንሣኤ እንድናይ/3/
አዝ . . .

45. ቅዱስ ቅዱስ
/ማ/ሰላም - ቁ.2/
ቅዱስ ቅዱስ ቅዱስ እግዚአብሔር/2/
ዘበተዋሕዶ/2/ ይሄለስ/4/ ሕዝ
ትርጉም:- በአንድነት ሦስት፣ በሦስትነት አንድ
የሚሆን እግዚአብሔር ምስጉን ጽኑዕ
ልዩ ነው::

46. ስብሐት ለሥላሴ
/ስብሐት ለሥላሴ - ቁ.1/
ስብሐት ለሥላሴ ለፈጣሪ ኩሉ ዓለም/2/
በመላእክቷሁ ስቡህ ዘለዓለም }
በመላእክቷሁ እኩት ዘለዓለም } /2/
ምስጋና ለሥላሴ ለዓለሙ ሁሉ ፈጣሪ/2/
በመላእክቱ ነውና ሲመሰገን ነዋሪ/4/

47. እናመስግነው

/ማ/ሰላም - ቁ.2/

እናመስግነው/2/ ጌታችንን እንደቅዱስ ዳዊት/2/ }
እናመስግነው/2/ ጌታችንን እንደቅዱስ ዳዊት/2/ }
እናመስግነው/2/ ጌታችንን እንደቅዱስ ዳዊት/2/ }

እናመስግነው/2/ ጌታችንን እንደቅዱስ ዳዊት/2/ }
እናመስግነው/2/ ጌታችንን እንደቅዱስ ዳዊት/2/ }
እናመስግነው/2/ ጌታችንን እንደቅዱስ ዳዊት/2/ }

48. መዓትህን አርቅ

/ተምሮ ማስተማር ሰ/ት/ቤት - ቁ.1/

መዓትህን አርቅ/2/ ከእኛ/2/ }
ምሕረትህን አውርድ/3/ ሰማያዊው ዳኛ/2/ }
ኢየሱስ ክርስቶስ/2/ ንጉሠ ራማ/2/ }
በጨነቀን ጊዜ በቸገረን ጊዜ በፈተና ጊዜ }
ጸሎታችንን ስማ } /2/
ንጉሠ ራማ:- ሰው መርምሮ ሊደርስበት በማይችል }
ልዕልና የምትኖር ልዑል ከፍ ያልህ ንጉሥ }
ማለት ነው:: ራማ ማለት ከፍታ ነውና:: }
መልክህ ሚካኤል ተመልከት:: }

49. ወመኑ መሐሪ

/ጎልጎታ - ቁ.1/

ወመኑ መሐሪ ዘከማከ/2/ }
ወኩሉ ይሴፎ ኪያከ/4/ እኝ }
ትርጉም:- ሁሉም አንተን ተስፋ ያደርጋልና:: }
እንዳንተ ይቅር ባይ ማነው }

የሚዘመርበት ወቅት: በወርቃ ጥቅምት

50. ኦ አንትሙ

/መም. ዕንቁ ባሕርይ/

ኦ አንትሙ ሕዝበ ክርስቲያን }
በከመ ተጋባዕክሙ በዛቲ ዕለት } /2/
ከማሁ ያስተጋብዕክሙ በደብረ ጽዮን ቅድስት }
ወበኢየሩሳሌም ኢየሩሳሌም/2/ አግዓዚት } /2/
ትርጉም:- እናንተ የክርስቲያን ወገኖች ሆይ በዚህች }
ዕለት እንደተሰበሰባችሁ ቅድስት በምትሆን በደብረ }
ጽዮን ነፃ በምታወጣ በኢየሩሳሌም ይሰብስባችሁ:: }

51. ሃሌ ሉያ

/አዳነች አስፋው - ቁ.2/

ሃሌ ሉያ ለእርሱ እንዘምር በእልልታ }
ክብር ይገባዋል የሠራዊት ጌታ/4/ እኝ }
ጸናጽል ከበሮ በገናም ይደርደር }
ነፃ ላደረገን ከባርነት ቀንበር/4/ እኝ }
ለፍቅር ለሰላም ለምሕረት አባት }
ይጎሰም ነጋሪት ይነፋ መለከት/4/ እኝ }
ሁሉ በእጁ ሳለ ድሃ ለሆነልን }
የነገሥታት ንጉሥ ጌታችን ይመስገን/4/ እኝ }
ለገዛልን ርስት በደሙ ለዋጀን }
በመስቀል ተሰቅሎ በሞቱ ላዳነን/4/ እኝ }
ስለኛ ደህንነት ሐፍረትን ለናቀው }

ለአማልክት አምላክ ምስጋና ይድረሰው/4/ እኝ }
እኛ ክርስቲያኖች ሁላችንም ዛሬ }
ለዓለም መድኃኒት እናቀርብ ዝማሬ/4/ እኝ }
ሃሌ ሉያ ለእርሱ እንዘምር በእልልታ }
ክብር ይገባዋል ለሠራዊት ጌታ/4/ እኝ }
ፀናፅል ከበሮ በገናም ይደርደር }
ነፃ ላደረገን ከባርነት ቀንበር/4/ እኝ }

52. ለአምላካችን እንዘምር

/ብዙአየሁ ተመስገን - ቁ.1/

ለአምላካችን እንዘምር ለጌታችን እንዘምር/2/ }
ብዙነው ውለቷው የእግዚአብሔር/2/ }
ወደእኛ ለመጣው ከሰማያት ወርዶ }
በበረት ለተኛው ከድንግል ተወልዶ }
ለሰው ልጆች ፍቅር ሰው ለሆነው ወዶ/2/ }
አዝ }
እኛ ለተሰደድን ለተሰደደልን }
ተጠምቆና አጥምቆ አርአያ ለሆነን }
በበደልነው ሁሉ እርሱ ለካሰልን/2/ }
አዝ }
በመስቀል ተሰቅሎ ፍቅሩን ለገለፀው }
ዓለምን ለማዳን ደሙን ላፈሰሰው }
ለቸሩ ክርስቶስ ምስጋና ይድረሰው/2/ }
አዝ }
ለሐዘን ለደስታ ስለደረሰልን }
በኑሮአችን ሁሉ ስለቀደመልን }
በበጎ ስጦታው ፍቅሩን ላበዛልን/2/ }
አዝ }
ስለቸርነቱ ብዙ አድርጎልናል }
ታዲያ ለዚህ ሁሉ ምን ይከፈለዋል }
ስዎች ዝም አንበል ማመስገን ይገባል/2/ }

53. ኩሉ ከንቱ

/ዲ. መገርሳ - ቁ.2/

ኩሉ ከንቱ ከንቱ ንብረቱ እስመ ኩሉ ኃላፊ ውእቱ/2/ }
መድኃኔዓለም/2/ አድኅነን/2/ እሞተ ከንቱ/2/ }
ትርጉም:- ሁሉ ከንቱ ንብረቱ ሁሉ ከንቱ ነው:: }
መድኃኔዓለም ከከንቱ ሞት አድነን:: }

54. እናመስግነው

/ተስፋዬ ኢዶ - ቁ.2/

እናመስግነው/4/ }
አምላካችን ውለታው ብዙ ነው/4/ እኝ }
ከኃጢአት ቀንበር ከሞት ቤት ለይቶ }
መንግሥቱን የሰጠን ከሲኦል አውጥቶ }
ዘለዓለማዊ ቤት ታላቅ ሀብት ያደለኝ }
መቼም የማይተወኝ ታላቅ አባት አለኝ }
አዝ }
ፍጡራን ቢንቁኝ መጎሰቆሌን አይተው }
ወዳጆች ቢሸሹኝ ተስፋቢስ ነህ ብለው }
እውነተኛው ረዳት አምላኬ መች ተወኝ }
ሁለት እጄን ይዞ ልጄ ተነስ አለኝ }

አዝ

ሞታችንን ሞቶ ሕይወቱን ላደለን
ለቸሩ ክርስቶስ ምን እንከፍለዋለን
ለታላቅ ውለታው ጌታ ለዋለልን
በእልልታ እንዘምር በአንድነት ሆነን

አዝ

55. ሁላችን እንፀልይ

/ኪ/ጥበብ ወ/ቂርቆስ - ቁ.2/

ሁላችን እንጸልይ የሃይማኖት ጸሎት/2/
እንድናውቅ ምስጢሩን/2/ የተዋህዶ እምነት
የአንድነት ሦስትነት ምስጢሩ ከገባን/2/
ከቶ ምንም አይኖር/2/ የሚያደናግረን
የአምላክ ሰው መሆን ምስጢረ ሥጋዊ/2/
ያስረዳናል በእውነት/2/ የአንድነት ሕላዌ
የአንድነት ሦስትነት ምስጢሩ ይረቃል/2/
በሃይማኖት ትምህርት/2/ ጐልቶ ይታወቃል

ሁላችን እንፀልይ

56. ኃይሉን ያለብሰኛል

/አዳነች አስፋው - ቁ. 2/

ኃይሉን ያለብሰኛል ቅዱሱ ጌታዬ
የዓይኖቼ ተስፋ ታማኝ ጠባቂዬ
በሰላም ወጥቼ በሰላም እገባለሁ
እግዚአብሔር ሳለልኝ ምንስ እሆናለሁ/2/
በእርሱ ደስ ይለኛል ፍቅሩን ቀምሻለሁ
በመከራዬ ቀን በእርሱ ድኛለሁ
የዘለዓለም ደስታ በእርሱ ማመኔ ነው
ዓለሙም ንብረቱም ሁሉም ኃላፊ ነው/2/
ዘመን የማይሸረው ቀን የማይለውጠው
የአብርሃም አምላክ እግዚአብሔር ኃያል ነው
ፍቃዱን ለማድረግ አምላክ ይመራኛል
ሕጉም ለመንገዴ ብርሃን ሆኖኛል/2/
ጎበኝቶኛል አምላክ ድንቅ አድርጎልኛል
በመስቀል ስቃዩ በደሙ ገዝቶኛል
በእርሱ ደስ ይበለን እንቅረብ ከቤቱ
አያልቅም ብዙ ነው የአምላክ በረከቱ/2/
ከቤትህ በረከት ስለሰጠኸኝ
መዳንን በቃልህ ስላደረግክልኝ
ላመስግንህ እንጂ ሌላ ምን እላለሁ
ከቤትህ ላልለይ ልቤን እሰጣለሁ/2/

57. የቀደመ በደላችንን

/አዳነች አስፋው - ቁ. 2/

የቀደመ በደላችንን/2/ አታስብብን/2/
አቤቱ ይቅርታህ ፈጥኖ ይደረግልን/2/ }
አቤቱ ይቅርታህ ፈጥኖ ይሁን ይደረግልን }/2/

58. ዘይክል ኩሎ

/መ/ል/ቅ/ማር/ሰ/ት/ቤት - ቁ.1/

ዘይክል ኩሎ ወአልቦ ዘይሰአኖ ለእግዚአብሔር
አምላክ ነዳያን ረዳኤ ምንዱባን
ንሕነ ሀቤክ/2/ ተማኅፀነ

የድሆች አለኝታ ተስፋ ላጡ ተስፋ
ሁሉንም የሚችል ደራሽ ለተገፋ
ለእኛም ድረስልን በኃጢአት ሳንጠፋ

አዝ . . . /ናዛዜ ኅዙናን/

ከገነት ሲባረር አዳም ተሳስቶ
ባለቀሰ ጊዜ ልጅነቱን አጥቶ
ትድናለህ ብለህ ያዳንከው በመስቀል
የቅዱሳን አምላክ አቤቱ ችል አትበል

አዝ . . . /ወተስፋ ቅቡጸን/

ሕዝብ እስራኤልን ፈርኦን ሲገዛቸው
ጭንቅና መከራ እያጸናባቸው

በእነራሔል ልቅሶ ሙሴን ላክላቸው

አዝ . . . /ረዳኤ ምንዱባን/

እኛም ወገኖችህ ወደአንተ እንጮሃለን

ከጭንቅ ከመከራ እንድታደገን

ጌታ አንተ ነህና ናዛዜ ኅዙናን

አዝ . . . /ናዛዜ ኅዙናን/

አዝ . . . /ወተስፋ ቅቡጸን/

59. ወዘምሩ ለስሙ

/ማ. ቅዱሳን - ቁ.5/

ወዘምሩ ለስሙ/2/ ሀቡ አኩቴተ ለስብሐቲሁ/2/
በልዎ ለእግዚአብሔር ግሩም ግብርክ/2/
ለስሙም ዘምሩ/2/ ምሥጋናን አቅርቡ ለጌትነቱ/2/
እግዚአብሔርን/2/ ሥራህ ድንቅ ነው በሉት/2/

60. ሁላችን እናቅርብ

/ዲ/ን መገርሳ - ቁ.2/

ሁላችን እናቅርብ ለአምላክ ምስጋና
እሱን ለማመስገን ተፈጥረናል/2/
ዓለምን ላስገኘ በረቂቅ ምሥጢሩ
ለእግዚአብሔር በደስታ ዘምሩ/2/
በአምላካዊ ጥበብ ሁሉን የፈጠረው
ክብሩ እንዲታወቅ እንዲመሰገን ነው/2/
ፍጥረታት በሙሉ እንደስጦታቸው
ያመሰግኑታል ውለታውን አውቀው/2/
የበረከት አምላክ እንዲባርክን
እንዘምር ሁላችን በመንፈስ ሁነን/2/
ለኃያሉ አምላክ ለሠራዊት ጌታ
በገናውይደርደር ከበሮው ይመታ/2/
ከጥፋት ለዋጀን በከበረው ደሙ
የዝማሬን መስዋዕት እናቅርብ ለስሙ/2/

61. የሕይወት እንጀራ

/ተስፋዬ ኢዶ - ቁ.2/

ኑ የሕይወት እንጀራ እንብላ የሕይወት እንጀራ/2/

ለዘለዓለም በቤቱ አንኖራለን

ድዉያነ ሥጋ ጸጋው የራቃችሁ
በሥጋም በነፍስም ጽድቅ የተራባችሁ
ለመዳኑ ሕይወት አምላክ ሲጠራችሁ
በፍርሐት ቅረቡ ወደ ፈጣሪያችሁ

አዝ

ሥጋውን ፍሪዳ አድርጎ ሰጥቶናል
ደሙን መጠጥ አድርጎ በፍቅር አድሎናል
ከዚህ ሰፊ ማዕድ ቅረቡ ይለናል
ከቅዱሳን ኅብረት ይቀላቅለናል

አዝ

ኑ ወደኔ ይላል የዓለሙ ሁሉ ቤዛ
ጊዜአችን አይለፍ በዋዛ ፈዛዛ
ሥጋውን ካልበላን ንስሐ ገብተን
ደሙንም ካልጠጣን ከኃጢአት ርቀን
በመጨረሻው ቀን ዕዳ አለብን

አዝ

62. ማን እንደ እርሱ

/ማ. ቅዱሳን - ቁ.5/

ማን እንደ እርሱ እንደ እግዚአብሔር

ቸርነቱ ብዙ በሰማይ በምድር

ሞገድና ነፋስ የሚታዘዙለት
አብሕርት ቀላያት የመሰከሩለት
ኅቱም መቃብርን ሳይከፍት የተነሣ
ነፍሳትን ያዳነ ከሲኦል አበሳ

አዝ . . .

ፈዋሴ ድውያን ቸርነቱ ብዙ
የጸጋ ልብሳቸው ጽድቅን ለታረዙ
የተዋረዱትን ከፍ ከፍ የሚያደርግ
ለባልቴቷ ዳኛ ፈራጅ ለድሃ አደግ

አዝ . . .

የጠፋውን አዳም ሊፈልግ የመጣ
ከባርነት ዓለም ከጽልመት ያወጣ
ብርሃን ዘበአማን ጨለማን ያራቀ
ሰውን ከራሱ ጋር ሞቶ ያስታረቀ

አዝ . . .

በመከራ ሳሉ ሕዝቦቹን ያሰበ
ሥጋውና ደሙን ቆርሶ የመገበ
ከባቱ አበሳ ምሕረቱ የበዛ
ጌታችን እርሱ ነው ሁላችን ቤዛ

አዝ . . .

63. መንግሥቱ ዘለዓለም

/ማ. ቅዱሳን - ቁ.5/

መንግሥቱ ዘለዓለም/2/

ወምኩናኑኒ ለትውልደ ትውልድ/2/

መንግሥቱ ዘለዓለማዊ ነው/2/

አገዛዙም ለልጅ ልጅ ነው/2/

64. ለአምላክ ተቀኙ

/ኪ/ጥበብ ወ/ቂርቆስ - ቁ.4/

ዘምሩለት/4/ እስኪ ለአምላክ ተቀኙለት/2/

ስለክብሩ ቃኙ ሁልጊዜ አወድሱት
ለፈጠረን አምላክ ስቡህ እንበልለት
ዓለምን ፈጥሮልን እኛን እንዲደላን
ምን እንከፍለዋለን እንበል ተመስገን

አዝ

ምድርን በአበባ ያስጌጠልን ለእኛ
ብርሃን እንዳናጣ ፀሐይን ዳግመኛ
ውኃ እንዳንጠማ ቀላያትን ፈጥሮ
አድሎናልና እንዘምር በአንክሮ

አዝ

እስኪ ዘምሩለት እንደመላእክት
እንደ አርባዕቱ እንስሳ ቀንና ሌሊት
ክብርና ምስጋና ይገባዋል ለእርሱ
እንዘምር በዕልልታ ገብተን ከመቅደሱ

አዝ

65. ከሕግ እንዳንወጣ

/ኪ/ጥበብ ወ/ቂርቆስ - ቁ.3/

መጽሐፍ ቅዱስን ሁሉም ያነበዋል
ምዕራፍና ቁጥሩን ሁሉም ይጠቅሰዋል
በዚህ ብቻ አይበቃም ተርጓሚ ያሻዋል

እንደ ፈቃዳችን ብንተረጉመው/2/

በውጥን የሚያስቀር ስሕተቱ ብዙ ነው/2/

ከቶ በሰው ፈቃድ ትንቢት እንዳልመጣ
ይመክረናል መጽሐፍ ከሕግ እንዳንወጣ

እንጠይቅ መምህራን ያሉት በደረጃ /2/

እናንብብ መፃሕፍት ይሁኑን ማስረጃ/2/

66. ተነሱ እንዘምር

ተነሱ እንዘምር/2/

በአንድነት ሆነን በእልልታ/2/ ጽኑ/3/

ምስጋና በሰማይ ምስጋና በምድር/2/

ለኃያሉ ጌታ ለልዑል እግዚአብሔር

አስፈሪ ነው ያልነው ብዙ ነገር ነበር

ሁሉንም አለፍነው እግዚአብሔር ይመስገን

ሕዝቦች ደስ ይበለን ሕይወታችን ድኗል

ሰይጣን ጠላታችን አፍሮ ተመልሷል

አዝ . . .

ሰማይ ዙፋንህ ነው ምድር መረገጫህ

በዚህም በዚያም ቢሆን በሁሉም አንተ ነህ

በሄድንበት ሁሉ ትክተለናለህ

ከእንቅፋት ከድንጋይ ትሰውረናለህ

አዝ . . .

ስለመልካም ሥራህ አለብን ውለታ

ለማይነገረው የማዳን ስጦታህ

ተመስገን እንበልህ ከጧት እስከማታ

ሌላ ምንም የለን የምንከፍልህ ጌታ

አዝ . . .

አምላክ ሆይ ስምህን ብንጠራው ብንጠራው
አልጠገብ አለን ምንኛ ጣፋጭ ነው
አቤት የአንተ ሥራ የአንተ ልዕልና
ቢነገር አያልቅም ስምህ ነው ገናና
አዝ . . .

መልስ እንድናዘጋጅ ቶሎ ሳንጠራ
ሳለ አንደበታችን ምስጋናህን እናውራ
ምስጋና በሰማይ ምስጋና በምድር
እስከዘለዓለም ለስምህ እንዘምር

አዝ . . .

67. ኖላዊ ትጉህ

ኖላዊ ትጉህ/4/
ሐውጸነ/2/ በምሕረት ብዙኅ/4/ ጽኽ
ትርጉም:- ቸር ትጉህ ጠባቂ ሆይ በብዙ
ምሕረት ቸርነት ጎብኘን::

68. አትልፊ በከንቱ

/ዲ/ን ታደለ ፊጣ - ቁ.1/
አትልፊ በከንቱ አትድከሚ ዓለም/2/
ቆርጫለሁ እኔ ከጌታ አልለይም/2/
እኔ አልገበዝም አልደለልም
ልቤ እያወቀ አምላኬን አልክድም
ዓለምን ለመምሰል እምነት አልለውጥም
በከንቱ ማባበል ከመንገዱ አልወጣም

አዝ

ሥጋዊ ፍላጎት አያታልለኝም
ዓለማዊ እውቀት አያስታብደኝም
እነዚህ በአንድነት ይጠፋሉ ሁሉም
የእግዚአብሔር ጽድቅ ግን ይኖራል ዘለዓለም

አዝ...

ሰውን ለማስደሰት ትዕዛዙን አልጥስም
በከንቱ ማባበል ከመንገዱ አልወጣም
ለዲያብሎስ እጄን በፍፁም አልሰጥም
ጌታ እግዚአብሔርን አላሳዘነውም

አዝ

ከቅዱስ እግዚአብሔር እኔ አልለይም
በምድርም በሰማይ ያለእርሱ አልኖርም
መመኪያዬ እርሱ ነው ባዝንም ብደስትም
ሕይወቴ ጌታ ነው ያለእርሱ አልኖርም

አዝ

69. መንክር እግዚአብሔር

መንክር እግዚአብሔር በላዕለ ቅዱሳኒሁ/2/
አምላክ እስራኤል ውሕቱ ይሁብ }
ኃይለ ወጽንዓ ለሕዝቡ ጽኽ }/2/
ትርጉም:- እግዚአብሔር በቅዱሳኑ ላይ ድንቅ ነው::
(አድሮባቸው ድንቅን ይሠራል::) የእስራኤል አምላክ
እርሱ ለሕዝቡ ኃይልን እና ብርታትን ይሰጣል::

70. ይትባረክ እግዚአብሔር

ይትባረክ እግዚአብሔር/4/
ለዘወሀበነ/4/ ሰላም ወፍቅር/2/ ጽኽ
ትርጉም:- ሰላምና ፍቅር ስለሰጠን እግዚአብሔር ይመስገን::

71. እግዚአብሔር ዐቢይ

እግዚአብሔር ዐቢይ/2/ ወዐቢይ ኃይለ/2/
ወአልቦ ጉልቁ/4/ ጉልቁ ለጠበቢሁ/2/ ጽኽ/3/
ትርጉም:- እግዚአብሔር ታላቅ ነው:: ኃይለም
ታላቅ ጽኑ ነው:: ለጥበቡም ስፍር ቁጥር የለውም::

72. ወሥኑስ

ወሥኑስ ለዘይቤ/2/ ያዕቆብ/2/
ይእቲ ሥጋ/2/ እማርያም እንተ ነሥኦ መድኅን/2/
ትርጉም:- የያዕቆብ ደም ግባት (ውበት) ያላት መድኅን
ክርስቶስ ከማርያም የነሣት (የለበሣት) ሥጋ ናት::
ምስጢረ ሥጋዊን ይተረጉማል

73. ዘመንበሩ ዓቢይ

ዘመንበሩ ዓቢይ መንበሩ ውሕቱ መንበሩ ዘኢሩቤል/2/
ያቀድም አዕምሮ/2/ ሕሊና ሰብእ/2/
ትርጉም:- ከፍ ባለ ዙፋኑ በኢሩቤል ላይ የሚቀመጥ
እርሱ የሰውን ሕሊና (ሀሳብ) አስቀድሞ ያውቃል::

መዝሙር በእንተ ልደቱ ለእግዚእነ ኢየሱስ ክርስቶስ

74. ሰማይና መሬት

/መሪጌታ ዮሐንስ/
ሰማይና መሬት የማይወስኑት/2/
ሥጋን ተዋሕዶ ታየ በልደት/4/ ጽኽ
መለኰት ከትስብእት ይለያል ለሚሉ/2/
ቃል ሥጋ ሆነ ሲል ያስረዳል ወንጌሉ/4/ ጽኽ
ቀድሞ በነቢያት ሁሉን ያናገረ/2/
ከሰማያት ወርዶ በድንግል አደረ/4/ ጽኽ
ሰማይና ምድር የማይወስኑት/2/
ሥጋን ተዋሕዶ ታየ በልደት/4/ ጽኽ
በጌታችን ልደት ሞት ከጠፋልን/2/
በእልልታ እንግለፀው መደሰታችንን/4/ ጽኽ
ጌታችን ሲወለድ ለዓለሙ ሁሉ/2/
እንኳን የሰው ልጆች እንስሳት ዘለሉ/4/ ጽኽ
በኰኰብ ተመርተው ሰብአስገል ሄዱ/2/
እጣንና ከርቤ ወርቅ ይዘው ሰገዱ/4/ ጽኽ
ሰማይና መሬት የማይወስኑት/2/
ስጋን ተዋሕዶ ታየ በልደት/4/ ጽኽ

75. አምላክ ሰው ለመሆን

/መ. ብርሃኑ ውድነህ - ቁ.3/
አምላክ ሰው ለመሆን ስለአፈቀረ/2/
በነቢያት አድሮ/2/ ትንቢት አናገረ
በአዋጅ ተነግሮ ትንቢቱ ሲፈፀም/2/
አምላክ ተወለደ/2/ ከድንግል ማርያም
ከድንግል ማርያም በለበሰው ሥጋ/2/
እኛን ወገኖቹን/2/ አለበሰን ጸጋ
ነቢያት በትንቢት ጻድቃን በውዳሴ/2/
ይነጋገራሉ/2/ ከድንግል ሙሴ
ንጽህናዋን አይቶ ነውር እንደሌለባት/2/
መልአኩ ገብርኤል/2/ ትፀንሻለሽ አላት
ድንግለ ሙሴ (የሙሴ ድንግል) እመቤታችን ናት::

76. ገብርኤል አወፈየኒ
ገብርኤል አወፈየኒ ህፃነ ማርያም ድንግል/2/
ወበቤተልሔም ተወልደ/2/ አማኑኤል/2/
ትርጉም:- ገብርኤል ሆይ የድንግል ማርያምን ልጅ
የአማኑኤልን በቤተልሔም መወለድ አብሥረኝ።

77. አንፈርዓው ሰብአ ሰገል
አንፈርዓው ሰብአ ሰገል/4/
ረኪቦሙ ሕጻን ዘተወልደ ለነ/4/
ትርጉም:- የተወለደልንን ሕጻን /ክርስቶስን/
አግኝተው ሰብአ ሰገል ዘለሉ /ሰገዱ/።

78. ዘነቢያት ሰበክዎ
ዘነቢያት ሰበክዎ/2/
ወአስተርዓየ ገሀደ/4/ ጽኽ
ትርጉም:- ነቢያት የሰበኩት በገሀድ /በግልጥ/ ታየ።

79. አንፈርዓው
አንፈርዓው ሰብአ ሰገል/4/
አምኃሆሙ አምፅኡ መድምመ/4/ ጽኽ
ትርጉም:- ሰብአ ሰገል ዘለሉ ሰገዱ።
የሚያስደንቅ እጅ መንሻንም አመጡ።

80. በኮከብ መጽኡ
በኮከብ መጽኡ ሰብአ ሰገል/2/
ለአማኑኤል/4/ ይስግዱ ለአማኑኤል/2/ ጽኽ/3/
ትርጉም:- ሰብአ ሰገል ኮከብ አየመራቸው
ለአማኑኤል ሊሰግዱ መጡ።

81. መጽኤ ከመ ይቤዙ ዓለመ
/ተምሮ ማስተማር - ቁ. 1/
መጽኤ ከመ ይቤዙ ዓለመ/2/
የሀበነ ሰላመ ጋዳ ያበውኡ ቁርባን/2/
ትርጉም:- ዓለምን ያድን ዘንድ መጣ።
ሰላምንም ይሰጠን ዘንድ። እጅ መንሻን
እንደ ቁርባን ያስገባሉ።

82. የጥበብ ሀገሯ ወዴት ነው
/ኪ/ጥበብ ወ/ቂርቆስ - ቁ.5/
የጥበብ ሀገሯ ወዴት ነው }
ማደሪያዋስ ወዴት ነው } /2/
በታ ጉዳናዋ ከወዴት ተቃኘ
ዝናና ወሬዋ ከወዴት ተገኘ
ፈልጎ የገዛት ማነው በቀይ ወርቅ
ባሕሩን ተሻግሮ ስሟን በማወቅ
ማነው ያወረዳት ከደመና በላይ
ድምጿንስ የሰማ ከላይ ከሰማይ
እርሷን የሚጠሉ ናቸውና ከንቱ
አይቀርላቸውም ኋላ የሞትሞቱ

ሁሉን የሚያውቅ እርሱ እርሱ ያውቅላታል
በታ ጉዳናዋን ያሳምርላታል
በክርስቶስ ፈቃድ በምድር ላይ ታየች
እነሆ ቤት ሠራች ሰባት ዓምድ አቆመች

ጥበብ ግን እርሱ ነው መድኃኒታችን
በሥጋ ተገልጦ እኛን ያዳነን
በደሙ ፈውሶ የተወዳጀን
ለእርሱ የመረጠን ይክበር ይመስገን/2/

83. መጽኤ ወልድ
ሃሌሉያ መጽኤ ወልድ ውስተ ዓለም ሃሌሉያ ውስተ/2/
ወለብስ ሥጋ ነ ሰብአ ኮነ በአርአያ ዚአነ/2/
ትርጉም:- ከዓለም አስቀድሞ የነበረ ዛሬም ያለ
ዓለምንም አሳልፎ የሚኖር ወልድ ወደ ዓለም
መጣ። ሥጋችንን ለበሰ። በእኛ አርአያ ሰው ኾነ።

84. ዘድንግል መናሥግተ
ዘድንግል መናሥግተ ኢያርዓዎ/2/
ኢያርዓዎ ዘኪሩቤል ኢርዕዮ/4/ ጽኽ
ትርጉም:- የእመቤታችንን የድንግልናዋን
ማኅተም አልለወጠም (አልፈታም)
ኪሩቤልም አላየውም አልመረመረውም።
መዝሙር በእንተ ጥምቀቱ ለእግዚእነ ኢየሱስ ክርስቶስ

85. ኢየሱስ ሐረ
ኢየሱስ ሐረ ሀገረ እሴይ/2/
የሐንስ አጥመቆ በማይ/4/ ጽኽ
ትርጉም:- ኢየሱስ ወደ እሴይ ሀገረ ጌዶ
የሐንስም በውኃ አጠመቀው።

86. መድኃኒነ
መድኃኒነ ተጠምቀ ነዋ/2/
ይእዜኒ ለሰላም ንትለዋ/4/ ጽኽ
ትርጉም:- መድኃኒታችን አነሆ ተጠመቀ
አሁንስ እንግዲህስ ሰላምን እንከተላት

87. ይእዜኒ
ይእዜኒ ለሰላም ንትለዋ ለሰላም/2/
እስመ ተጠምቀ የም/2/ መድኃኒዓለም/4/ ጽኽ
ትርጉም:- መድኃኒዓለም ዛሬ ተጠምቋልና
አነሆ ሰላምን እንከተላት።

88. መጽዐ ቃል
መጽዐ ቃል እምደመና ዘይብል/2/
ወወጸኦ እማይ ተርኅወ ሰማይ/4/ ጽኽ
ትርጉም:- ቃል ከደመና መጣ። ከውኃውም
እንደሚወጣ ሰማይ ተከፈተ።

89. አስተርአየ
አስተርአየ ገሀደ/4/
በለቢስ ሥጋ ኮነነ ዘመደ/4/ ጽኽ
ትርጉም:- በግልጥ ታየ። ሥጋችንን በመልበስ
ዘመድ ሆነን።

90. ነአምን

/ማ. ቅዱሳን - ቁ.5/

ነአምን/2/ ክርስቶስን ነአምን መድኅን/2/

ዘዮሐንስ አጥመቆ በዮርዳኖስ
ዘዮሐንስ አጥመቆ/2/ በዮርዳኖስ } /2/

እናምናለን/2/ መድኅን ክርስቶስን }
እናምናለን ክርስቶስን } /2/

ዮሐንስ ያጠመቀውን በዮርዳኖስ
ዮሐንስ ያጠመቀውን በዮርዳኖስ ያጠመቀውን } /2/

መዝሙር በእንተ በዓለ ቃና ዘገሊላ

91. እንዘ ይገብር

እንዘ ይገብር ተአምረ ወመንክረ በውስተ አሕዛብ/2/

ወለማይኒ ረሰዮ ወይነ/4/ ኧኸኸ

ትርጉም:- በአሕዛብ መካከል ድንቅ ተአምርን(ምልክትን)

ሲያደርግ ውኃውን ወይን አደረገው::

መዝሙር በእንተ ስቅለቱ ለእግዚእን ኢየሱስ ክርስቶስ

92. የማይሞተው ሞተ

/ኪነ ጥበብ ወ/ቂርቆስ - ቁ.5/

አ - የማይሞተው ሞተ/2/

ሄደ ቀራንዮ እየተጐተተ

ወድቆ እየተነሳ እንዲያ እየቃተተ

ሞትን ይሸረው ዘንድ የማይሞተው ሞተ/2/

እጅና እግሩን ታስሮ ሄደ አደባባይ

እየተገረፈ ታግሶ ስቃይ

አለቀሰች ቆማ ድንግል ማርያም

ተሰቅሎባት ልጇ መድኃኔዓለም

አዝ

በአይሁድ አደባባይ ፍርድ ተንጋደደ

ወንበዴ ተለቆ ንጹሕ በግ ታረደ

የማይሞተው ሞተ ለሰው ፍቅር ብሎ

ዋለ ቀራንዮ በእንጨት ላይ ተሰቅሎ

አዝ

ዮሴፍ ኒቆዲሞስ ሥጋውን ለመኑ

እንዲፈቅድላቸው ሄደው ከመስፍኑ

ገንዘው ቀበሩት በአዲስ መቃብር }

ቅዱስ ቅዱስ ኃይል እያሉ በክብር } /2/

አዝ

93. ወፀሐፈ ጲላጦስ

ወፀሐፈ ጲላጦስ መፅሐፈ ወይብል/2/

ወይብል መጽሐፉ ኢየሱስ ናዝሬዊ ንጉሠ አይሁድ/2/

ትርጉም:- ጲላጦስ ኢየሱስ የአይሁድ ንጉሥ

የሚል ጽሑፍ ጻፈ::

94. ምድረ ቀራንዮ

/ዲ. መገርሳ በቀለ - ቁ.1/

ምድረ ቀራንዮ ምድረ ጐልጐታ/2/

መድኃኒት ክርስቶስ በአንቺ ተንገላታ

የዓለም መድኃኒት በአንቺ ተንገላታ

መስክሪ አንቺ ምድር ግዑዚቷ ስፍራ/2/

መድኃኒት ክርስቶስ ያየብሽ መከራ/2/

ደሙ እንደውሃ ሲወርድ በመስቀሉ ላይ/2/

መከራን ሲቀበል በዚያች ምድር ላይ/2/

አዝ . . .

ፀሐይ ከለከለች ከመስጠት ብርሃን/2/

ለመሸፈን ብላ የአምላካን እርቃን/2/

ሁሉን ማድረግ ሲችል ስልጣን ሲኖረው/2/

በቀራንዮ መስቀል ፍቅሩ አዋለው/2/

አዝ . . .

በመስቀል ላይ ሆኖ ተጠማሁ እያለ/2/

ተገርፎ ተስቅሎ ቀራንዮ ዋለ/2/

እጆቼና እግሮቼ በችንካር ተመተው/2/

ይቅርታን አድርጎ ለዚያ ኃጢአታቸው/2/

አዝ . . .

ቸሩ መድኃኔዓለም እባክህ ማረን/2/

ደካሞች ነንና እንዳንቀር ወድቀን/2/

በቆረሰከው ሥጋ ባፈሰስከው ደም/2/

አቤቱ ተራዳን እስከ ዘለዓለም/2/

አዝ . . .

አዝ . . .

95. ዘጠኝ ሰዓት ሲሆን

/ኪ/ጥበብ ወ/ቂርቆስ - ቁ.2/

ዘጠኝ ሰዓት ሲሆን አባት ሆይ

በመስቀል ሆነህ አባት ሆይ

ድምጽህን በማሰማት አባት ሆይ

ነፍስህን ሰጠህ አባት ሆይ

ከዋክብተ ሰማይ በሙሉ ረገፉ

ጨረቃና ፀሐይ ደምን አጎረፉ

ብርሃናት ጨለሙ ጠፍተው ተለያዩ

ሥጋህን በመስቀል ተጋልጦ ስላዩ

አዝ

ጌታችን ክርስቶስ በመስቀል ላይ ሳለ

አሰምቶ ጮኸ ተጠማሁ እያለ

ማርና ወተትን ለሚመግበው

ሐሞት አመጡለት ይቅመሰው ብለው

አዝ

አካሉ ሲወጋ ውኃ ደም ፈሰሰ

በምድር ተረጭቶ ዓለምን ቀደሰ

የእሥራኤል ሴቶች ዋይዋይ ሲሉልህ

ለእነርሱ አዘንክ እንጂ ለአንተስ አላሰብህ

አዝ

እናትህ ስታለቅስ በመስቀል ሥር ሆና

ዮሐንስን ሰጠህ ጠብቆ እንዲያፅናና

መላእክትም ታዩ አጋንንትም ሸሹ

የአይሁድ ሠራዊት ፈርተው ተረበሹ

አዝ

96. ምድር ፀዳች

/ኪነጥበብ ወ/ቂርቆስ - ቁ.5/

ምድር ፀዳች ሐሴት አረገች

ምድር ፀዳች ከእድፍ ነፃች

በክርስቶስ ደም በእውነት ታጠበች/2/

ሴቶች ትንሣኤውን ሲያወሩ በደስታ/2/

ጮኻ ስትመሰክር ምድር አፍዋን ከፍታ/2/

የተዘጋው ዓለት ሲገለባበጥ/2/

ምን ተናገሩ አይሁድ ከፍርድ ለማምለጥ

አያልቅባቸውም የእነርሱ ፈሊጥ/2/

አዝ

መግነዙ ተገኘ ከመቃብር ወድቆ/2/

ምልክት እንዲሆን ተወላቸው አውቆ/2/

እሑድ በማለዳ መቃብሩ መከነ/2/

ሁሉም ተለውጦ ለቅሶው ደስታ ሆነ/2/

አዝ

ሁለቱ መላእክት ብርሃን የለበሱ/2/

ተነስቷል አሏቸው ሴቶች ሲደርሱ/2/

ሐዋርያት ስምተው ዜና ትንሣኤውን/2/

አላቸው በድንገት ሰላም ለእናንተ ይሁን/2/

አዝ

መቃብሩ መከነ መቃብሩ ባዶ ሆነ ማለት ነው።

97. ክርስቶስ ተንስኦ

/ሰ/ት/ቤት/ማ. - ቁ.1/

ክርስቶስ ተንሥኦ እሙታን } /2/

በዓቢይ ኃይል ወስልጣን }

አሠሮ ለሠይጣን አግዓዙ ለአዳም }

ሰላም/3/ እምይእዜስ ይኩን ሰላም }

ክርስቶስ ተነሣ ከሙታን }

በታላቅ ኃይልና ስልጣን }

ሰይጣንን አስሮ ነጻ አወጣው አዳምን }

ሰላም/3/ ከእንግዲህ ሰላም ይሁን }

98. እንዘምር ሁላችን

/መሪጌታ ፀሐይ/

እንዘምር ሁላችን ለቸሩ ፈጣሪ/2/

በትንሣኤው ኃይሉ ሞትን አሣፋሪ/2/ ሞትን አሣፋሪ

እስይ አገኘነው ሕይወታችንን/2/

ደስ ይበለን አዝ

ትጉህ የማይተኛ ጊዜውን አክብሮ/2/

ነፍሳትን አወጣ ከሲኦል በርብሮ/2/ ከሲኦል በርብሮ

አዝ

አረገ በስብሐት አረገ በእልልታ/2/

ሞትን ድል አድርጎ የሠራዊት ጌታ/2/ የሠራዊት ጌታ

አዝ

ሞት ሆይ ወዴት አለ ከቶ ማሸነፍህ/2/

ኃይልህ ተዋረደ አንተም ድል ተመታህ/2/ አንተም ድል

ተመታህ

አዝ

99. በትንሣኤክ

በትንሣኤክ እግዚአ ተዘከረን }

አመ ትመጽእ በመንግሥትክ }

ምስለ ኩሎሙ ቅዱሳኒክ }

ወምስለ አዕላፍ መላእክቲክ }

ትርጉም:- ከቅዱሳንህ ሁሉ ጋር ከአዕላፍ መላእክትህም

ጋር በመንግሥትህ በመጣህ ጊዜ አቤቱ

በትንሣኤህ አስበን።

100. ሰላም ሰላም

/ፋንቱ ወልዴ - ቁ.5/

ሰላም ሰላም/2/

እምይእዜስ ይኩን ሰላም/4/ ጽኽ

ሰላም ሰላም/2/

እንግዲህስ ይሁን ሰላም/4/ ጽኽ

101. የትንሣኤው ብርሃን

/መሪጌታ ፀሐይ/

የትንሣኤው ብርሃን የለው ልጅ ሕይወት/2/

አዳምን መለሰው ከወጣበት ቤት/2/

እስይ የምሥራች ደስ ይበላችሁ }

ሞትን ድል አድርጎ ተነሳላችሁ/2/ }

ዶ በሙሴ አሪት የተነገረው/2/

ሞትን ዛሬ አጥፍቶ የተነሳው ነው/2/

አዝ

ማርያም መግደላዊት ምንኛ ታደልሽ/2/

ከሰው ሁሉ በፊት ትንሣኤን አየሽ/2/

አዝ

ብርሃን ያሳየዋል የጽድቅንም ፋና/2/

ለሚገዛለቱ በእውነቱ ጎዳና/2/

አዝ

ስምህን ተናገርኩ ሁሉም ተቀበለ/2/

ከጥፋት ልጅ በቀር ማንም አልታገለ/2/

አዝ

አምላክ ሆይ ባርከህ ቀድሳቸው/2/

ከጥፋት ልጅ በቀር ሁሉም የአንተው ናቸው/2/

አዝ

አንድ ይሁኑ እነርሱም በሰላም በፍቅር/2/

እኔም አንድ እንደሆንኩ ከቸሩ አባቴ ጋር/2/

አዝ

መዝሙር በእንተ ዕርገቱ ለእግዚእነ

102. ሞያ ለሞት

/ሰ/ት/ቤት/ማ. - ቁ.1/

ሞያ ለሞት እግዚአ ለአዳም }

ተንሥኦ ወልድ በሣልስት ዕለት }

ፈፃሞ ሥርዓተ አርቲያ }

ሃይማኖተ ዐርገ ጎበ አቡሁ }

የአዳም ጌታው ወልድ ሞትን }

አሸንፎ በሶስተኛው ዕለት ተነሳ }

ሃይማኖትን አቅንቶ ሥርዓትን }

ፈጽሞ ዐረገ ወደአባቱ }

103. ይቤሎሙ ኢየሱስ

ይቤሎሙ ኢየሱስ ለአርዳኢሁ } /2/
ኢየሱስ ይቤሎሙ }
ሰማይ አዓርግ ኀበ አቡዮ ወአቡክሙ/2/
ትርጉም:- ኢየሱስ ደቀመዛሙርቱን ወደ ሰማይ
ወደ አባቴ ወደ አባታችሁ አርጋለሁ አላቸው::

104. ንግበር በዓለ

ንግበር በዓለ በትፍሥሕት ዮም/2/ }
እስመ ተንስኦ እግዚእነ እሙታን } /2/
ዐርገ በስብሐት ውስተ ሰማያት }
ዘይሴብሐዎ ሊቃነ መላእክት } /2/
ትርጉም:- ዛሬ በደስታ በዓልን እናድርግ ጌታችን
ከሙታን ተነሥቷልና:: የመላእክት አለቆች
የሚያመሰግኑት እርሱ በቅዳሴ በክብር
ወደሰማያት ዐረገ::

መዝሙር በእንተ በዓለ ደብረ ታቦር

105. የታቦር ተራራ

የታቦር ተራራ/2/ የአርሞንኤም/2/
ተደሰቱ ዛሬ በእንተ ስም/2/ ሻኸ
የሚዘመርበት ወቅት: ነሐሴ 13

106. አሐደ ለከ

አሐደ ለከ ወአሐደ ለሙሴ/2/
ወአሐደ ለኤልያስ ንግበር ማኅደረ/4/ ሻኸ
ትርጉም:- አንድ ለእንተ አንድ ለሙሴ አንድ
ለኤልያስ ቤት እንሥራ::
የሚዘመርበት ወቅት: ነሐሴ 13

መዝሙር በእንተ ቅዱሳን መላእክት

107. ሚካኤል ብሂል

ሚካኤል ብሂል እፁብ ነገር }
ገብርኤል ብሂል ወልደ እግዚአብሔር } /2/
በዲበ ርእሱ/5/ አክሊለ ትዕምርተ መስቀል
ትርጉም:- ሚካኤል ማለት እፁብ ነገር ማለት
ነው:: ገብርኤል ማለትም የእግዚአብሔር ልጅ
ማለት ነው:: በራሱም ላይ የመስቀል ምልክት
ያለው አክሊል ተቀዳጅቷል::

108. ውእቱ ሚካኤል

ውእቱ ሚካኤል ውእቱ መልአከ ኃይል } /2/
ልዑል ውእቱ ልዑለ መንበር
ይስኦል ለነ ይስኦል ለኢትዮጵያ }
ረዳኤ ይኩና አመ ምንዳቤ } /2/
ትርጉም:- የሰላም መልአከ ኃይልን የሚያደረግ
መልአከ ሚካኤል መንበሩ ልዑል ነው:: ለእኛ
ይለምንልን:: ለኢትዮጵያም ይለምንላት:: በመከራ
ጊዜም ረዳት ይሁናት::

109. አንስዕ ኃይለከ

/መ/ል/ቅ/ማር/ስ/ት/ቤት - ቁ.1/
አንስዕ ኃይለከ ወንኦ አድኅነነ/2/
ሚካኤል/2/ ርድኦነ }
ሚካኤል/2/ በጸሎትከ ተማኅፀነ } /2/
ኃይልህን አንሳ መጥተህ አድነን/2/
ሚካኤል/2/ ተራዳን }
ሚካኤል/2/ በጸሎትህ ለምንማፀን } /2/

110. ሚካኤል

/ማ.ቅዱሳን - ቁ.6/
ሚካኤል እመላእክት መኑ ከማከ ልዑል/2/
አስተምሕር ለነ ሰአልናከ }
በአሠርቱ ወአርባዕቱ ትንብልናከ } /2/
አዝ
ዐይኑ ዘርግብ ልብሱ ዘመብረቅ }
ሐመልማለ ወርቅ } /2/
አዝ
ይሰግድ በብረኪሁ እስከ }
ይመጽእ ሥርየት ለኃጥአን } /2/
አዝ

ሚካኤል እመላእክት መኑ ከማከ ክቡር
ሚካኤል እመላእክት መኑ ከማከ ልዑል
መኑ ከማከ ክቡር መኑ ከማከ ልዑል/2/

ሚካኤል ከመላእክት እንዳንተ }
ያለ ማነው የአምላክ ባለሟል } /2/
ለምንልን/2/ ለመንህ }
በአሥራ አራቱ የጸሎት ሥርዓትህ } /2/
አዝ
ዐይኑ የርግብ ነው የወርቅ ሐመልማል }
ልብሱ የመብረቅ ነው } /2/
አዝ
ይሰግዳል በጉልበቶቹ ለኃጥአን }
እስኪሰጥ የአምላክ ሥርየቱ } /2/
አዝ

ሚካኤል ከመላእክት እንዳንተ }
ያለ ማነው የአምላክ ባለሟል } /2/
እንዳንተ ያለ ማን አለ/2/

111. ሚካኤል ሐመልማለ ወርቅ

/ሊቀ ጉባዔ ታረቀኝ - ቁ.1/
ሚካኤል ሐመልማለ ወርቅ/2/ ልብሱ ዘመብረቅ
ሚካኤል ሐመልማለ ወርቅ የወርቅ ልምላሜ
የወርቅ ልምላሜ ና ና ና ስለምንህ ቆሜ
አዝ . . . ሚካኤል
ገብርኤል ሊቀመላእክት/2/
ሠለስቱ ደቂቅን ያወጣህ ከእሳት

በሠለስቱ ደቂቅ ናቡከደነፆር ተቆጣ
 እሳቱ ነደደ ነበልባሉ ወጣ
 ግን ኃያል ገብርኤል ሊያድናቸው መጣ
 አዝ . . . ገብርኤል
 ሠለስቱ ደቂቅ ይባርክዎ ለእግዚአብሔር
 ስቡሕኒ ውሕቱ ወልዑልኒ ውሕቱ ብለው
 ምስጋና አቀረቡ ከእሳቱ ላይ ሆነው
 አዝ . . . ገብርኤል
 ራጉኤል ሊቀመላእክት/2/
 እምሀበ ላዕል ወረደ/2/
 መጋቤ ብርሃናት አንሶሳዌ ፋና
 ራጉኤል ና ና
 ና ና ና አማላጅ ነህና
 አዝ . . . ራጉኤል
 ኡራኤል ሊቀመላእክት/2/
 ለዕዝራ ያጠጣህ ጽዋአ ሕይወት
 በዓለም ፈተና በስቃይ ኩነኔ
 ስባዝን ስጩነቅ ስጠብብ ወይ እኔ
 ኡራኤል የእኔ ኃይል ቁምልኝ ከጎኔ
 አዝ . . . ኡራኤል
112. ሠለስቱ ደቂቅን
 /ዲ.ን መገርሳ በቀለ - ቁ.2 /
 ሠለስቱ ደቂቅን ያወጣህ ከእሳት/2/
 እኛንም አድነን/2/ ሊቀመላእክት
 እኛንም አድነን/2/ ገብርኤል ሊቀመላእክት }/2/
 ቂርቆስ ኢየሱጣን ያወጣህ ከእሳት/2/
 እኛንም አድነን/2/ ሊቀመላእክት
 እኛንም አድነን/2/ ገብርኤል ሊቀመላእክት }/2/
 ሠለስቱ ደቂቅን ያወጣህ ከእሳት/2/
 እኛንም አድነን/2/ ሊቀመላእክት
 እኛንም አድነን/2/ ገብርኤል ሊቀመላእክት }/2/
113. እም እቶነ እሳት
 /ሰ/ት/ቤት/ማ.መ - ቁ.1/
 እም እቶነ እሳት/2/ ዘይነድድ
 አንገፈነ በሰፊሐ እድ ሊቀ መላእክት }/2/ አዝ
 ታላቅ መመኪያ ነህ ለሚያምኑብህ ሁሉ
 ናዛዜ ኅዙናን/2/ ገብርኤል ለልዑል መልአክ ኃይሉ
 የነበልባል ኃይሉ ሞገዱ ሲበዛ
 ለሠለስቱ ደቂቅ የሆንካቸው ቤዛ
 አዝ (ታላቅ መመኪያ ነህ)
 ፈጥነህ የምትደርስ በዕለተ ጸሕቅ
 ምስጉን ነህ አንተ ከፍ ያልክ በጽድቅ
 አዝ (ታላቅ መመኪያ ነህ)
 ዜናዊ ፍስሐ ለሰው ልጅ ድህነት
 የሰላም መልአክ ነህ ሊቀ መላእክት
 አዝ (ታላቅ መመኪያ ነህ)

በአማላጅነትህ እንኮራለን
 እኛ ክርስቲያኖች ደቂቀ ጽዮን
 አዝ (ታላቅ መመኪያ ነህ)
የግእዙ ትርጉም:- ከሚነደው የእሳት ነበልባል
 የመላእክት አለቃ እጆቹን ዘርግቶ አተረፈን።
 በዕለተ ጸሕቅ:- ጭንቅ ቀን
114. ንቁም በበህላዌነ
 /ዓምደ ሃይማኖት ሰ/ት/ቤት - ቁ.2/
 ንቁም በበህላዌነ/2/
 እስከ ንረክቦ ለአምላክነ/2/ } ጳጳስ . . . አዝ
 እስከ ንረክቦ ለአምላክነ } /2/
 ጌታችንን እስክናውቀው በልዕልና
 ባለንበት እንጽና
 አዝ . . .
 ይህን ብለህ መላእክትን እንዳረጋጋህ
 ቅዱስ ገብርኤል አጽናን በምልጃህ
 አዝ . . .
 አጠንክረን በሀይማኖት በምግባርም
 ከክህደት ጥርጥር አውጣን
 አዝ . . .
 ቁሙ በለን በሀይማኖት ለዘወትር
 እንድንበቃ ለክብር
 አዝ . . .
 ቅዱስ ገብርኤል አረጋገ አጽናኝ መልአክ
 መላእክትን በሰማያት እንጽና ያልክ
 ከሀይማኖት ልንወጣ ስንባዝን
 ና እና ባርከን ቅዱስ ገብርኤል ሆይ አጽናን
 አዝ . . .
115. ከመ ትባርክነ
 ከመ ትባርክነ በመስቀልክ ዘወርቅ/2/
 ተዋነይ በጽድቅ/4/ ገብርኤል ሐመልማለ ወርቅ/2/
ትርጉም:- በክቡር መስቀልህ ትባርክን ዘንድ
 ገብርኤል ሆይ በእውነት በረድኤት ተመላለስ።
116. ስዩም በዲበ ኃይላት
 ስዩም በዲበ ኃይላት ሩፋኤል ሊቀመላእክት/2/
 በዲበ ኃይላት/4/ }
 ሩፋኤል ሊቀመላእክት }/2/
ትርጉም:- በኃያላን መላእክት ላይ የተሾመ
 የመላእክት አለቃ ሩፋኤል ነው።
117. ብቃት ስለሌለህ
 /ማ. ቅዱሳን - ቁ.5/
 ብቃት ስለሌለህ ባትችል ልታያቸው
 ብቻህን የተጣልክ ሰዎች ቢመስላቸው
 ከአንተ ጋራ ያሉት እጅግ ብዙ ናቸው
 ድካም ብቸኝነት የሰርያ ጭፍራ
 ችግር ሰይፉን መዞ ከሶ ሲያስፈራራ
 አለቀልኝ ብለህ ልቤ ሆይ አትፍራ
 ቅዱሳን መላእክት አሉ ከአንተ ጋራ
 አዝ . . .

ተሰደህ ብትሄድ በባቢሎን ማዶ
ኑሮህ ሬት ሲሆን ማዕረግህ ተዋርዶ
በዕንባ ብትዋጥም ጽዮንን እያሰብህ
በዙሪያህ ሰፍረዋል መላእክት ሊያጽናኑህ
አዝ . . .
ዓለም ኢያሪኮ ሰባት ግንብ አጥራ
ኃጢአት ስታደባ ቀስቶ ን ወጥራ
የተሸነፍክና ያለቀ ሲመስልህ
የእግዚአብሔር ሠራዊት በዙሪያህ አሉልህ
አዝ . . .

መዝሙር በእንተ ቅዱሳን

118. ጻድቃን ሰማዕታት በሙሉ

/ዓምደ ሃይማኖት ሰ/ት/ቤት - ቁ.2/

ጻድቃን ሰማዕታት በሙሉ
በአካለ ሥጋና በአካለ ነፍስ/2/ ያሉ
ከፈጣሪ አማልደው እኛን ያስምራሉ

የእግዚአብሔር ዐይኖቹ ጻድቃንን ከማየት
ጆሮዎቹም አይርቁም እነርሱን ከመስማት
የጻድቅ ሰው ጸሎት ኃይልን ታደርጋለች
በምልጃቸው እንመን አናመንታ በአንዳች
አዝ . . .

ጊዜያዊው ፈተና ሳያሰቅቃቸው
እሳትና ስለት ሳያስፈራራቸው
ሰማያዊው ተስፋ ስለሚታያቸው
በመከራ ሁሉ ጸኑ በእምነታቸው
አዝ . . .

ኃጥኡ ነዌ እንኳን በሲኦል እያለ
ስለወንድሞቹ ምሕረት ከለመነ
እናንተማ ጻድቃን በገነት ያላችሁ
ምንኛ ትረዱን አምነን ስንጠራችሁ
አዝ . . .

ቀዝቃዛ ውኃ እንኳን በጻድቅ ሰው ስም
የሚያጠጣ ቢኖር ዋጋው አይጠፋም
ብሎ እንዳስተማረን ጌታ በወንጌል
አምነን እንፈጽመው ዋጋ ያሰጣል
አዝ . . .

119. ለምኑልን

/ተምሮ ማስተማር - ቁ.1/

ቅዱሳን ሰማዕታት ጻድቃን

ለምኑልን ለኛ ምሕረትን

ግሩማን መላእክት ለዓይን

ሚካኤል ገብርኤል ሱራፌል ኪሩቤል
ካህናተ ሰማይ ዑራኤል ሩፋኤል
ሱርያኤል ፋኑኤል አፍኒን ራጉኤል
ቅርናኤል ናትናኤል ሱራኤል ፍናኤል
አዝ

ለእስራኤል ነቢያት ሕዝቅኤል ዳንኤል
ዳዊት ሰሎሞን ኤርሚያስ ሳሙኤል
ኢሳይያስ አሞፅ ሐጌ ዘካርያስ
ዕንባቆም አብድዩድ ናሆም ሶፎንያስ

አዝ
ጴጥሮስ ጳውሎስ ሐዋርያት
የተሰዋችሁ ለተዋሕዶ እምነት

አዝ

እስጢፋኖስ ዲያቆን ቅዱስ ጊዮርጊስ
መጥምቁ ዮሐንስ መርቆሬዎስ

አዝ

ተክለሃይማኖት ዜና ማርቆስ
ገብረ መንፈስ ቅዱስ ገብረ ክርስቶስ

አዝ

ጻድቃን ሰማእታት ቅዱሳን መላእክት
ምሕረት ለምኑላት ሆናችሁ በአንድነት
አምላክ ተለመናት ኢትዮጵያን
እጆችዋን ዘርግታ ስትማፀን

አዝ

120. ወጽኦ እምድረ ካራን

ወጽኦ እምድረ ካራን ወበኦ ብሔረ ከነዓን/2/
ተአመነ አብርሃም/2/ በእግዚአብሔር/2/
ትርጉም:- ከካራን ምድር ወጥቶ ወደ ከነዓን
ሀገር ገባ:: አብርሃም በእግዚአብሔር ታመነ::

121. በጾም ወበጸሎት

/ሰ/ት/ቤት/ማ. - ቁ.1/

ሃሌ ሃሌ ሉያ በጾም ወበጸሎት/2/
ተመጠወ ሙሴ አሪተ አሥኖነ ቃላተ
ተመጠወ ሙሴ ጽላተ አሥሮነ ቃላተ
ሃሌ ሃሌ ሉያ በጾምና በጸሎት/2/
ተቀበለ ሙሴ አሪትን አሠርቱ ቃላትን
ተቀበለ ሙሴ ጽላትን አሠርቱ ቃላትን

122. ካሕን ወነቢይ

/ፋንቱ ወልዴ - ቁ.4/

በመንፈስ የሐውር እምኃይል ውስተ ኃይል/2/
ካህን/2/ ወነቢይ ካህን ወነቢይ ዮሐንስ መጥምቅ/2/
ትርጉም:- ካህንና ነቢይ የሆነው መጥምቁ
ዮሐንስ በመንፈስ ቅዱስ ጸጋ ከኃይል ወደ
ኃይል ይጓዛል:: በጸጋ መንፈሳዊ ሀብት ዕለት
ዕለት እየጨመረ እያደገ ይሄዳል::

123. ሐዋርያት ተባበሩ

/ኪ/ጥበብ ወ/ቂርቆስ - ቁ. 4/

ሐዋርያት ተባበሩ

በአዲስ ቋንቋ እየተናገሩ ቃሉን አስተማሩ
ከዐረገ በኋላ በአሥረኛው ቀን
ወደ ዓለም ላከው ጳራቅሊጦስን
በዝግ ቤት ውስጥ ቆዩ ቀኑን ሲጠብቁ
የተሰጣቸውን ተስፋውን እስኪያውቁ

አዝ

ቀኑም ደረሰና ሃምሳኛው ዕለት
ተሰብስበው ሳሉ በአንድነት ጸሎት
መንፈስ ቅዱስ ታየ በነደ እሳት

አዝ

ያ የተነገረው ያ የተስፋ ቃል
ወረደ ከሰማይ በእሳት አምሳል
ጴጥሮስ አሳመነ ሦስት ሺ ነፍሳት
ያንጊዜ ገሊላ በሰጠው ትምህርት

አዝ

ከሦስት አካል አንዱ መንፈስ ቅዱስን
ልኮ አናገራቸው ሁሉን በልሳን } /2/

አዝ

124. ንዋይ ኅሩይ

/ማ. ቅዱሳን - ቁ.5/

መልእክተ ወንጌልን በደሙ የጻፈ
ስቃዩን ታግሶ ችሎ ያሳለፈ
በረሃብ በግርፋት በግዞት አብዝቶ
በገድል በትሩፋት ጠላትን ድል ነስቶ

ንዋይ ኅሩይ ነው ለዓለም ያበራ
ሐዋርያው ጳውሎስ ለጽድቅ የተጠራ
እንቅልፉን እያጣ ሌት ተቀን ሳይታክት
የኋላውን ትቶ ተጓዘ ወደፊት
በድካም ተጠምዶ በገድል እያረሰ
ከደማስቆ እስከ ሮም ቃሉን አዳረሰ
አዝ . . .

እውነት ለመናገር ከቶ ያላፈረ
ሕዝብን ከአሕዛብ በአንድ ያስተባበረ
አምላኩ እንዳይናቅ ከልቡ የተጋ
ጸንቶ የተጓዘ ለምትበልጠው ጸጋ
አዝ . . .

በሮም አደባባይ ሰማዕት የሆነ
የተዋሕዶ አርበኛ ለአምላኩ የታመነ
በጣዕመ ስብከቱ ዓለምን አጣፍጦ
አክሊል ተቀዳጀ ሳይታክት ሮጦ
አዝ . . .

125. ኦ ፍጡነ ረድኤት

/ማ/ሥላሴ - ቁ. 4/

ኦ ፍጡነ ረድኤት/2/ } /2/

የእግዚአብሔር አገልጋይ ቅዱስ ሰማዕት
ሰላም ላንተ ይሁን - ፍጡነ ረድኤት
የልዳው ፀሐይ - ፍጡነ ረድኤት
በጨካኝ ንጉሥ ፊት ቆምክ አደባባይ
ታማኝ አገልጋይ ነህ - ፍጡነ ረድኤት
ስቃይ ያልበገረህ - ፍጡነ ረድኤት
አክሊልን አገኘህ መከራን ታግስህ

አዝ . . .

የፈጣሪውን ስም - ፍጡነ ረድኤት
ስለመሰከረ - ፍጡነ ረድኤት
ጊዮርጊስ ሰማዕት በሰይፍ ተመተረ
የስቃይ መሳሪያ - ፍጡነ ረድኤት
ያላዘናጋህ - ፍጡነ ረድኤት
መንፈሳዊ አርበኛ ጊዮርጊስ አንተ ነህ

አዝ . . .

ለእምነቱ ተጋዳይ - ፍጡነ ረድኤት
ታማኝ ወታደር - ፍጡነ ረድኤት
ቢነገር አያልቅም የተሰጠህ ክብር
ስቃይ ሲያደርሱብህ - ፍጡነ ረድኤት
በመታገስህ - ፍጡነ ረድኤት
ሲወሳ ይኖራል ዘለዓለም ስምህ

አዝ . . .

ለሰማው ይደንቃል - ፍጡነ ረድኤት
የአንተ ሰማዕትነት - ፍጡነ ረድኤት
ምሳሌ ይሆናል ለሁሉም ፍጥረት
ገድልህ ይናገራል - ፍጡነ ረድኤት
ክብር እንደተሰጠህ - ፍጡነ ረድኤት
ጊዜ የማይሽረው ምግባር ሃይማኖት

አዝ . . .

126. ደም ወማይ

ደም ወማይ ወሐሊብ እምነ ክሳዱ ፈልፈለ/2/
ሶበ ተከለለ/2/ ተከለለ ጊዮርጊስ ሰማዕት/2/
ትርጉም:- ሰማዕቱ ጊዮርጊስ በተከለለ ጊዜ
(አንገቱን በሰይፍ በተቆረጠ ጊዜ) ደም
ውኃ ወተትም ከአንገቱ ፈለቀ::

127. ዮም ተጽህፈ

/ሰ/ት/ቤት/ማ. - ቁ.1/

ዮም ተጽህፈ እምነገሥት ክላሌሁ } /2/
ለጊዮርጊስ በመጥባዕት
ጸለየ ጊዮርጊስ ወአውዓዮሙ } /2/
በነበልባል አማን ገባሬ ኃይል } /2/
ዛሬ ጊዮርጊስ በሰይፍ መከለሉ ከነገሥት ተጸፈ/2/
ጊዮርጊስ ጸለየ በነበልባል አቃጠላቸው } /2/
እውነት ነው ገባሬ ኃይል

ገባሬ ኃይል ማለት ኃይልን የሚያደርግ
(ተአምረኛ) ማለት ነው::

128. አርሴማ ቅድስት

አርሴማ ቅድስት/2/ ወሰማዕት/2/
ወሰማዕት/5/ አርሴማ ቅድስት/2/
ትርጉም:- ቅድስት አርሴማ ሰማዕት (ምስክር) ናት::

129. ጊዜ እረፍታ ለሶልያና

ጊዜ እረፍታ ለሶልያና ወረደ ወልድ እምዲበ ልዕልና/2/
እምዲበ ልዕልና/6/ ወረደ እምዲበ ልዕልና/2/
ትርጉም:- ሶልያና(እመታችን) ባረፈች ጊዜ ወልድ
ነፍሷን ለመቀበል ከልዕልና ወረደ::

130. ሕፃን ወእሙ

ሕፃን ወእሙ/6/
ክልኤሆሙ ፈፀሙ ገድሎሙ/4/
ሕፃን ንዑስ/6/
ዘኢፈርኃ ትእዛዘ ንጉሥ/4/
ትርጉም:- ሕፃን እና እናቱ (ቂርቆስ እና ኢየሱስ)
ሁለቱም ገድላቸውን ፈፀሙ:: ታናሹ ሕፃን
(ቂርቆስ) የንጉሡን ትእዛዝ አልፈራም::

131. አቁረርከ ቂርቆስ

አቁረርከ ቂርቆስ ነበልባሎ ለእቶነ እሳት ምውቅ/2/ /2/
ከመ ነደ እሳት አቁረሩ/2/ አቁረሩ ሠለስቱ ደቂቅ/2/ አኸ/3/
ትርጉም:- ቂርቆስ ሆይ የሚያቃጥለውን የእሳቱን
ነበልባል አቀዘቀዘህ ሠለስቱ ደቂቅ ነደ
እሳቱን እንዳቀዘቀዘህ::

132. ነፍስየ ትባርከሙ

ነፍስየ ትባርከሙ ወታስተበዕዎሙ ነያ/2/
ተክለሃይማኖት ወጸጋ ዘአብ ወእግዚእ ኀረያ/4/
ትርጉም:- ነፍሴ ታመሰግናችዋለች ታክብራችዋለችም::
ተክለሃይማኖትን ጸጋ ዘአብን እና እግዚእ ኀረያን::

133. ዜኖኩ ጽድቀክ

/ሰ/ት/ቤት/ማ. - ቁ.1/
ዜኖኩ ጽድቀክ ወነገረኩ አድኅኖተክ }
ከሠትኩ ቃላቲክ ለሕዝብክ ኢትዮጵያ } /2/
በጸጋሁ ለመንፈስ ቅዱስ ወመሀርክዎሙ }
አነ ይቤ ያፊድ ካህን } /2/
ጽድቅህን ነገርኩ አዳኝነትህን አስተማርኩ }
ቃላትህን ለኢትዮጵያ ሕዝብህ ገለጥኩ } /2/
እኔም በመንፈስ ቅዱስ ፀጋ }
አስተማርኩአቸው አለ ያፊድ ካህን } /2/

134. አልቦ እምቅድሜሁ

/ሰ/ት/ቤት/ማ. - ቁ.1/
አልቦ እምቅድሜሁ ወአልቦ እምድኅሬሁ }
ማኅሌታይ ሰብእ ዘከማሁ } /2/
ያፊድ ካህን ይኬልህ ትንሣኤሁ ኢያዳዱ }
እንስሳ ወሰብእ እምነ ሥላስ ዜማሁ } /2/
ከእርሱ በፊት ከእርሱም በኋላ }
እንደእርሱ ማኅሌታይ ሰው የለም } /2/
ያፊድ ካህን ትንሣኤውን ይናገራል ሰው }
ወይም እንስሳ ለሦስት ዜማዎቹ አይወጣም } /2/

135. ብፁዕ ውእቱ

/ውሉደ ያፊድ ሰ/ት/ቤት - ቁ.1/
ብፁዕ ውእቱ ዘገብረ ተዘካረከ }
ወዘጸሐፈ መጽሐፈ ገድልከ/2/ } /2/
አነ እሁቦ ሕይወተ ዘለዓለም }
ወአወርሶ መንበረ ክብር }
ይቤሎ እግዚአብሔር ለያፊድ ካህን } /2/
ንዑድ ነው ክቡር ነው ያደረገ ተዘካርህን }
የጻፈ ገድልህን ያስጻፈ ገድልህን } /2/
እኔ እስጠዋለሁ የዘለዓለም ሕይወትን }
አወርሰዋለሁ መንግሥተ ሰማያትን }
ብሎታል እግዚአብሔር ለያፊድ ካህን } /2/

መዝሙር በእንተ ጸም

136. እንፁም እንፁልይ

/ኪነ ጥበብ ወ/ቂርቆስ - ቁ.5/
እንጹም እንፁልይ/2/ ሁላችን/2/
ድኅነት እንድናገኝ ከመድኃኒታችን/2/ እንጹም ሁላችን

የሰው ልጅ እንዳትሆን የመንፈሱ ድኃ
ሰጥቶሃልና ዕድሜን ለንስሐ
አርባ ሌሊትና አርባ ቀን የጸመው
ኃጢአት ኖሮት ሳይሆን የሰው ልጅ ለአንተ ነው
መብላት ለሥጋ እንጂ ለነፍስ አይጠቅምም
እንዳለ መጽሐፍ ሰው በእንጀራ አይኖርም
ስትጸም ስትጸልይ ለሰዎች ተመች
ፊትህን አታክፋ እንደግብዘች
መከራና ችግር ቢደራረብህ
ሰይጣንን ድልንሳው በጸም በጸሎት
ገዳመ ቆሮንቶስ የክርስቲያን አርማ
ዝናሽ ተነገረ በዓለም ተሰማ

137. ሙሴኒ ጸመ

ሙሴኒ ጸመ/2/ በደብረ ሲና/2/
እግዚእን ጸመ አርአያሁ ከመ የሀበነ/2/
ትርጉም:- ሙሴ በደብረ ሲና (በሲና ተራራ) ጸመ::
ጌታችንም ምሳሌውን (አርአያውን) ሊሰጠን ጸመ::

መዝሙር ንስሐ

138. ሥጋውና ደሙን

/መሪጌታ ብርሃኑ ውድኸህ - ቁ.3/
ሥጋው እና ደሙን አምኖ የሚቀበል/2/
የዘለዓለም ሕይወት አግኝቶ ይኖራል/2/
የአቤልን መስዋዕት የተቀበልክ አምላክ/2/
ለእኛ ለምዕመናን መንፈስ ቅዱስን ላክ/2/
ሥጋውን የበላ ደሙንም የጠጣ/2/
በስጋም በነፍስም የለበትም ጣጣ/2/
ከኃጢአት ደዌ የሚፈውሳችሁ/2/
ሥጋው እና ደሙ ከዚህ አለላችሁ/2/

139. ስማኝ አምላኬ

/አዳነች አስፋው - ቁ.2/
አጥንቴም ኃይሉ ደከመ
በኃጢአት ደዌ ታመመ
መከራዬን አይተህ አስበኝ
ምሕረት እኔን ያድነኝ
ነፍሴም በሃዘን ታወከች
የስቃይ እንባን ቋጠረች
እስከመቼ ዝምታ ጌታዬ
አንተ አይደለህ ወይ ተስፋዬ
በደሌም ቢበዛ ማረኝና
አገልጋይ አድርገኝ እንደገና
እንዲህ በሰይጣን ታውኬ
ችላ አትበለኝ አምላኬ
አልጋዬን በእንባ እያጠብኩኝ
ደዌዬ በዝታ አለቀስኩኝ
ጠላቴም ኃይሉን አጠንክሮ
ሊያጠፋኝ መጣ ፎክሮ
ስማኝ አምላኬ መጣሁኝ }
ከመስቀልህ ሥር ወደቅኩኝ } /3/

140. በከሃሊነቱ

/ኪነጥበብ ወ/ቂርቆስ - ቁ.4/

በከሃሊነቱ በአምላክነቱ/2/

ይቅር ይለናል ይታደገናል/2/ በቸርነቱ
ምን ይከፈለዋል ምን ይሆን ዋጋው

ለፈጠረን ጌታ ለይቅር ባይው
የድህነትን መንገድ ንስሐን የሠራ
እንዳንጠፋበት ነው ዳግም በመከራ

ይቅር ይለናል ይታደገናል/2/ በቸርነቱ
አዝ . . .

የሰው ልጅ ከኃጢአት እስኪመስ ድረስ
አይቸኩልም እርሱ መከትን ለማድረስ
ትዕግስቱ ሰፊ ነው ሥራው ረቂቅ
ቸርነት ገንዘቡ ቢሰጠው አያልቅ

ይቅር ይለናል ይታደገናል/2/ በቸርነቱ
አዝ . . .

መዝሙር በእንተ መስቀሉ ለእግዚእ

141. መስቀልክ

መስቀልክ ሄኸ ዕፀ መድኃኒት/2/

ዕፀ መድሃኒት/4/ መስቀልክ/2/

ትርጉም:- መስቀልህ የድኅነት ተክል ነው።

142. በመስቀልክ

በመስቀልክ ርድኣነ/2/

ወበኃይልክ ተማህፀነ/4/

ትርጉም:- በመስቀልህ እርዳን በኃይልህም ጠብቀን።

143. መድኃኒት

መድኃኒት ዕፀ ሕይወት/2/

ዝንቱ ውእቱ መስቀል/4/ ሄኸ

ትርጉም:- መድኃኒት የሕይወት ተክል ይህ መስቀል ነው።

መዝሙር በእንተ ቤተ ክርስቲያን

144. የቅዱሳን በዓት

/ማ. ቅዱሳን - ቁ.3/

ልቡና የሚመስጥ መዓዛ እጣኗ

ሕሊናን ይገዛል ዝማሬ ድጓዋ

የቅዱሳን በዓት የጸሎት ዋሻቸው

ቤተ ክርስቲያን ናት አምባ መጠጊያቸው } አዝ

የመላእክት ዜማ የአዕዋፍ ዝማሬ

የሚለቀምባት የትሩፋት ፍሬ

አዝ . . .

ይዘምሩባታል በአንድነት ተባብረው

የሌዋዊው በትር ፀናፅል ከበሮው

አዝ . . .

ወራዳዋን ዓለም የናቋት በቅድሚያ

የእምነት አርበኞች ያገኗት በፍልሚያ

አዝ . . .

የገድላቸው ተዓምር መንበረሳቸው መቅረዝ

የሰማዕታት አክሊል የሥራቸው ደሞዝ

አዝ . . .

መውደቂያዬ ይሁን ከመቃብራቸው

ይፈውሳልና ተረፈ አጽማቸው

አዝ . . .

ከኃጥአን ድንኳን መውጣቴ ነው ዛሬ

የቅዱሳን በዓት ልትሆነኝ ሀገሬ

አዝ . . .

145. ተቀደሰ

ተቀደሰ ወንሥኢ ኃይለ ኦ ቤተ እግዚአብሔር/2/

እስመ ናሁ ንጉሥኪ በጽሐ እግዚአብሔር/2/

ትርጉም:- የእግዚአብሔር ቤት ሆይ ክብሪ ከፍም

በይ ኃይልንም ንሺ። የሚያበራልሽ ንጉሥሽ

እግዚአብሔር እነሆ መጥቷልና።

146. እምርትቅሶ

/ሰ/ት/ቤት/ማ. - ቁ.1/

እምርትቅሶ ርእይዋ ወተአምሳዋ }

ወአእመሩ ከመ ሀገሮሙ ይእቲ } /2/

ገነት ይእቲ ነቅዓ ገነት አዘቅተ }

ማየ ሕይወት ማኅደር ለንጹሐን } /2/

ከሩቅ ሆነው አይዋት ተሳለሟት }

ሃገራቸውም እንደሆነች አወቁ } /2/

ገነት ናት ነቅዓ ገነት የሕይወት }

ምንጭ የንጹሐን ማደርያ } /2/

በግንቦት 21 ቀንም ስለእመቤታችን ሊዘመር ይችላል።

147. አይ ይእቲ

አይ ይእቲ ዛቲ እንተ ታስተርኢ }

እምርትቅ ከመ ማኅቶት ደብረ ገነት } /2/

ሙሴኒ ርእያ ሀገር ቅድስት }

ዕዝራኒ ተናገራ/3/ ዘመራ ዳዊት } /2/

ትርጉም:- ያቺ እንደመብራት ከሩቅ የምትታይ

የገነት ተራራ ሙሴ ያያት ዕዝራም ትንቢት

የተናገረላት ዳዊትም የዘመረላት እንዴት ያለች

(ድንቅ) ናት።

148. አመ ትትሐነጽ

አመ ትትሐነጽ ኢየሩሳሌም በዕንቁ }

ሰንፔር ወበከርከዴን በዕንቁ ሰንፔር } /2/

ዓረፋቲሃኒ ለኢየሩሳሌም ወማኅፈዲሃኒ }

በወርቅ ልቡጥ ወመርህባሰ ለኢየሩሳሌም } /2/

ትርጉም:- ኢየሩሳሌም (ቤተ ክርስቲያን፣

መንግሥተ ሰማያት) በዕንቁ፣ በከርከዴንና

በሰንፔር በታነጸች ጊዜ ግድግዳዎ ና አጥሮ

በወርቅ የተለበጡ ናቸው።

149. ቤተክርስቲያን አሐቲ

ቤተክርስቲያን አሐቲ አንቀጸ }

አድኅኖ ይእቲ/2/ ደብረ ምሕረት } /2/

ትግሁ ባቲ/2/ ሕዝበ ክርስቲያን ሄኸ እንበለ አጽርዖ/2/

ትርጉም:- ቤተክርስቲያን አንዲት ናት። የድህነት

በርም ናት። የምሕረት ተራራ ናት። የክርስቲያን

ወገኖች ያለማስታጉል (ያለማቋረጥ) ትጉባት

(አገልግሎት)።

መዝሙር በእንተ ዓውደ ዓመት

150. ዓውደ ዓመት መጽሐ

ዓውደ ዓመት መጽሐ/2/
ይእዜስ ዮሐንስ ተፈሥሐ/2/ ሻኸ
ትርጉም:- ዓውደ ዓመት መጣ:: እንግዲህስ
ዮሐንስ ደስ ይበልህ::

151. ዓውደ ዓመት ለባርኮ

ዓውደ ዓመት ለባርኮ ባርኮ ዓውደ ዓመት/2/
ንዲ ማርያም ለምሕረት ወሣህል/4/ ሻኸ
ትርጉም:- ዓውደ ዓመትን ለመባረክ ማርያም
ሆይ ለምሕረት እና ለይቅርታ ነይ::

152. አመ ከመ ዮም

አመ ከመ ዮም/6/
ያብጽሐነ/3/ አመ ከመ ዮም/2/ ሻኸ
ትርጉም:- እንደዛሬው ለከርሞ ያድርስን::

153. ያብጽሐነ

ያብጽሐነ አመ ከመ ዮም/2/
አመ ከመ ዮም/2/ ያብጽሐነ/2/
ትርጉም:- እንደዛሬው ለከርሞ ያድርስን::

154. ርዕሰ ዓውደ ዓመት

ርዕሰ ዓውደ ዓመት ዮሐንስ ወላዴ መጥቅዕ/2/
ወአበቅቴ/2/ ወላዴ መጥቅዕ/4/
ትርጉም:- አበቅቴን እና መጥቅዕን የሚያስገኝ
የዓውደ ዓመት ራስ ዮሐንስ ነው::

መዝሙር በእንተ ሀገሪትነ ኢትዮጵያ

155. የክርስቲያን ደሴት

/ፋንቱ ወልዴ - ቁ.1/
የክርስቲያን ደሴት የአበው ሃይማኖት
ሐዋርያዊት ሀገር ጥንታዊት እናት
የቅዱሳን መንደር የጸሎት ቤታችን } /2/
ኢትዮጵያ አንቺ ነሽ ቅድስት ሀገራችን
ትነሻለሽ ለፍርድ ወንጌሉን ይዘሽ
ለሰሎሞን አምላክ ምስክር የሆንሽ
ሠልጥነሻለና በሃይማኖት ምስጢር }
ኢትዮጵያ መስክሪ የሥላሴን ክብር } /2/
ከእስራኤል ቀጥለሽ አምልኮ ያለሽ
የሃይማኖት ሀገር ኢትዮጵያ አንቺ ነሽ
በወንጌሉ ብርሃን ዳግም የተወለድሽ }
በሥጋ በደሙ ሕይወትሌገበየሽ } /2/
ጥበብን ለማየት እሥራኤል የሄድሽ
በወንጌል ተጽፏል ቀናው እምነትሽ
አይዞሽ ኢትዮጵያ ዘርጊ እጆችሽን }
ጌታ ይቀበለዋል ንጹህ አምልኮሽን } /2/

ሳታይ ያመንሽ ቅደስት ኢትዮጵያ
መስቀልተሽክመሽ አብሪ በዓለም ዙሪያ
የተዋህደን ነገር መስክሪ ለዓለም
ጉልበትሽ እኮ ነው ቸሩ መድኃኔዓለም } /2/

156. ኢኮነ ነግደ

ኢኮነ ነግደ ወፈላሴ ሀገራቸው/2/
ሀገራቸው ለቅዱሳን ኢትዮጵያ/4/
ትርጉም:- ስደተኛ እና መጸተኞች አይደለንም::
ኢትዮጵያ የቅዱሳን ሀገራቸው ናት::

157. ሰላም ለኪ

ሰላም ለኪ ኦ ዓባይ ሀገር ቅድስት }
ኢትዮጵያ ሀገረ እግዚአብሔር } /2/
ለምድርኪ ምድረ ገነት እምአርባዕቱ }
አፋላጋት ግዮን አስተየኪ/2/ }
ግዮን ፈለገ ሕይወት ውሉድኪ } /2/
ፈረዩ ፍሬ ሃይማኖት }

ሰላም ለአንቺ ታላቅ ሀገር ልዩም ሀገር }
ኢትዮጵያ የእግዚአብሔር ሀገር } /2/
ምድርሽ የገነት ምድርን ከአራቱ }
ወንዞች ዓባይ አጠጣሽ/2/ } /2/
ዓባይ የሕይወት ምንጭ
ልጆችሽ አፈሩ የሃይማኖት ፍሬ }

ዘፍ 2 ፣ 13

መዝሙር በእንተ ጉባዔ

158. ናሁ ሠናይ

ናሁ ሠናይ ወናሁ አዳም/2/
ሶበ ይሄልዉ/2/ አጋው ጎቡረ/2/ ሻኸ
ትርጉም:- እነሆ መልካም ነው እነሆ ያማረ
ነው ወንድሞች በጎብረት (በአንድነት)
ቢኖሩ (ቢቀመጡ)

159. ባርክ ለዝ ጉባዔ

ባርክ ለዝ ጉባዔ/2/
ንጉሠ ስብሐት/2/ ባርክ ለዝ ጉባዔ/2/
ትርጉም:- የምስጋና ንጉሥ ሆይ ይህንን ጉባዔ
ባርክ